AN 4౧5 EARNINGS 


Salary 


Allowance 

(when Parliament or 
a committee meeting 15 
in session) 


Constituency allowance 
Office expense 


Telephones: two, plus 
free calls worth 


Residence: 
accommodation 

worth a monthly rent of 
Rs. 4,000 - Rs. 1 lakh 


Travel allowance 


Medical facilities 


Rs. 1,500 per month 


Rs. 150 per day 


Rs. 5,000 per month 
Rs. 1,000 per month 


Rs. 4,000 per month 
(approximately ) 


Available at highly subsidised 
rate of Rs. 1,000 or less per 
month or even for free 


Cash amount difficult to 
compute. 16 free air tickets & 
year, plus railway passes for 
member and spouse 


Access to a medical centre in 
the Parliament annexe-which 
has all laboratory and x-ray 
facilities-and other first-aid 
centres, plus entitlement to all 
the medical facilities grade 1 
central government officers 
enjoy including treatment 


“AU that we are is the product of what we have thought,” 


is “We are what we think.” — Dammapada. 








సంపుటి 2. ఏప్రిల్‌ 1992 సంచిక 33 
విషయసూచిక 
కళాపూర్జోదయ 
సిద్దాంత ప్రబంధము - నాగళ్ళ గురుప్రసాదరావు 
తాత్తికులు - డా॥ ఎన్‌. ఇన్నయ్య 
కాపీ కొట్టడంకూడా ఒక కథా? - మన్నాటి 
మనస్సును మలచుకోవడానికి 
మెలకువలు - అట్లుూారి వెంకటేశ్వరరావు 
నిద సం లేనే లేదు - చీమకుర్తి శేషగిరిరావు 
విడిప్రతి 3౩ /- వార్షిక చందా రూ.40 /- 
ముఖచిత్రం 
నివ తాండవము 


ప్రముఖ రచయిత, చిత్రకారుడు 
అడవి బాపిరాజు చిత్రణ 


Printed, Published and Edited by Shri ALAPATI| RAVINDRANATH for and at Kala Jyothi 
Process Put. Ltd., 1-1-60/5, iftekar Mansion Lane, R.T.C. ౫ Roads, Musheerabad, Hyd-20. 
Ph. 612436, 612337. 


Editorial NEST 
B- 15, Joumalist Colony, Jubilee Hills, Hyderabad-500 034. Ph. 247717 

AHVNOLLOIIG DNIATT 


కళాపూర్లుదయ 
సద్దాంత (ప్రబంధము 
నాగళ్ళ గురుప్రసాదరావు 


(శ) నాగళ్ళ గురువ్రసాదరావు 1933వ నం.లో జన్మించారు. మద్రాను విశ్వవిద్వా 
లయం నుండి ఉపాధ్యాయవట్టాని పొందారు. వివిధ విద్యానంస్థలలో ఆయా పదవులు 
నిర్వాపొంచి విజయవాడ నీద్దార్థకళాశాలలో ఆం ద్రశాఖాధివతిగా వ్యవహరించారు. 

సాహిత్యము చరిత్ర, తత్తశ్యాస్త్త్రము గురువ్రసాదరావుగారి అభిమాన నిష 
యాలు. “భారతిలో, తెలుగుదినపత్రికలలో చాలారోజులు (గంథనమీక్షలు చేశారు. 
వారు బ్రానీన వ్యాసములు (ప్రముఖ వత్రికలలో ముద్రితాలైనవి. 

ప్రాచిన నవీనసావొత్వ్యములవట్లు నమానమైన అనురాగం కలవారు. (గొంథికభాషా 
వొదియైనా, వ్యావవోరిక భాషావ్రయోజనాన్ని గుర్తించినవారు. సొపొత్వ (ప్రవంచంలో 
మూఢవిశ్వాసాలకు తావులేదని సాహిత్యము వర్షాలను, వర్ణాలను మించినట్టిదని వీరి 
యభిప్రాయము. 

కట్టమంచి. రాళ్ళపల్లి చూపిన దారులలో ముందుకు పోయే 
సాహిత్యవిమర్భ్శకులు.) 


x XxX ఈ 
“ఊహించి తెలియరాకుండ సూరపరాజు 
శ్రమ గఠాపూర్ణోదయము రచించె'' 


దయమును గూర్చి యొకమాట యన్నట్టు పండితలోకమున వదంతి యున్నది. 

అతడు నైషధమును గూర్చి, ఆముక్తమాల్యదను గూర్చి, వసుచరిత్రమును గూర్చి 
యిట్టి యభిప్రాయములనే వెల్లడించెను. ఈవిధముగా రామకృష్ణుడు కొంబుకోణంగియై 
తాను రచించిన పాండురంగమాహాత్మ్యము గొప్పతనము చాటుకొనుటకే యనుచితప్రసం 
గము చేసెనని విమర్శకులు సరిపుచ్చుకొన్నపుటికి, నతని వాక్య్వములలో నొక కొంత 
వాస్తవము లేకపోలేదు. ఏవిధముగా జూచినప్పటికిం గళాపూర్ణోదయము విలక్షణామయిన - 
కాదు విశిష్థమయిన - ప్రబంధము. అది సమకాలిక సాహిత్యపద్దతిని దాటి యవతరించిన 
కావ్యము. ప్రతిభ - వ్యుత్పత్తి - అభ్యాసము అను మూడు కావ్యకారణములు పుష్కలముగా 
గలిగిన యొక మహాకవి, కొన్నివందల యేండ్డు ముందుగా లోకస్ట్రితికి నిదానమయిన 
(స్త్రీపురుషుల శృంగారము నందలి వివిధములయిన యంతస్తులను జ్ఞానచక్షువుతో దర్శించి, 
వానిని యనితరసాధ్యముగా వరించిన ప్రణయ(ప్రబంధము. ఇతిహాస, పురాణ, కథాసరిత్సాగ 
రాదులలోని కథలు చాలవని నిశ్చయించుకొని సూరన తన ప్రణయ దర్శనము ప్రకటించు 
టకు విశేషమయిన యాత్మ ప్రత్యయముతో విస్తృతమయిన యొక కథను సృష్థించుకొనెను. 


©: తెనాలి రామకృష్ణుడు, పింగళిసూరన్న రచించిన కళాపూర్జో 


మిసిమి, ఏప్రిల్‌ 1992 


ఇది మూడు జన్మములకు ముడిపడిన కథ. దీనిలో చిన్న సన్న పాత్రలు దాదాపు నలువది 
యున్నవి. మరియు నిది కథానాయకురాలి రెండవ జన్మముతో మొదలగును. తరువాత 
నామె మొదటి, మూడవ జన్మములు వర్షితములగును. అందువలన దీనిని విమర్శకులు 
'పద్యరూపమగు నవలి యని కొనియాడిరి. 


కాని కళాపూర్ణోదయము ఇప్పటి తెలుగు నవలల వంటిది గాదు. దానిని రచించిన సూరన 
సూమ్మాతిసూక్మ గతులతోగూడిన మానవజీవితమును దర్శించి, దాని పరమార్హమును 
గుర్తించి (గహించినవాడు. ఇతరుల తృప్తికి వ్రాసినవాడు గాడు. సాహిత్య ప్రపంచమున 
స్టిరపడిన సంప్రదాయములకు భిన్నముగా రచనము చేయగలిగిన ధీరుడు. ఒక మహార్హము 
నావిష్కరింప వలయునను లక్ష్య్యశుద్దిగల మహాకవి. కావ్యశాస్త్రృలక్ష్షణములు కమనీయముగా 
నొకచోట కుదురుకొన్న ప్రబంధమును రచించిన ప్రతిభాశాలి. 


కావుననే యొకతడవ చదివినంతమాత్రమునం గళాపూర్ణోదయ మర్షముగాదు. కనీసము 
దానిని మూడుసారులయిన [శ్రద్దతో పూర్వాపరములు సమీక్షించుకొనుచుం జదువవలెను. 
ఈవిధముగా జదువుటకు ఓర్పు నేర్చు కావలెను. అవి లేనప్పుడు రామకృష్ణుని మాదిరిగా 
అవిచార రమణీయముగా అనుకొనుట తప్పుదు. ఆ వికటకవి మాటలు ప్రాచీనకాలమున 
సాహితీప్రపంచమున వ్యాప్తికి వచ్చిన యభిప్రాయములకు మచ్చుతునకలు. అయినను గళా 
పూర్ణోదయమునకు వ్యాఖ్య రచించినవారు లేకపోలేదు. అసంపూర్ష్మములయిన యా వ్యాఖ్యాన 
ములు (ప్రాచ్యలిఖిత పుస్తక భాండాగారములో నున్నవి. 

ఏది యేమయిన ఆంధ్రదేశములో మొదటినుండి కళాపూర్ణోదయమునకు రావలసినంత 
కీర్తి రాలేదు. ఆ కావ్యము నుద్దరించిన ఖ్యాతి మహామనీషి కట్టమంచి రామలింగారెడ్డిగారికే 
చెందును. విష్ణావకములయిన యభి(ప్రాయములు గల వారు పిండికొట్టినట్టు కళాపూర్జూద 
యము చదివి, యందలి కవితావిలాస వైవిత్రినిి పాత్రపోషణ వైభవమును 'కవిత్వతత్త్వ 
విచారముూునందు వెల్లడించిరి. అప్పటికిగాని యాం(ధపండితలోకము కన్ను తెఅవలేదు. అది 
మొదలుకొని యెందజో విద్వాంసులు కళాపూర్జోదయమును తజుచి చూచిరి. వారిలో 
"టేకుమళ్ళ అచ్యుతరావు, మల్దాది సూర్యనారాయణశాస్త్రి వెంపరాల సూర్యనారాయ 
ణశాగస్తీ, దువ్వూరి. వేంకట రమణశాస్తి, కాశీభట్ట బ్రహ్మయ్యశాస్త్రి, కాశీభట్టు 
సుబ్బయ్యశా స్త్రి, పింగళి లత్ష్మీకాంతము మున్నగువారు ముఖ్యులు. 

జి.వి. కృష్ణరావుగారు కళాపూర్ణాదయముపై సిద్దాంత ప్రబంధమును రచించుటకు 
ముందే, దానిని గూర్చి వెడలిన విమర్శవాజయము కొంత యున్నది. అది 
(గంథరూపమున, వ్యాసరూపమున వెలుగు చూచినది. వానిని రచించిన విద్వాంసుల 
వాక్యములనే యితరులు చిలుకపలుకులవలె వల్లించుట సదాచారమైనది. ఇంక కథాపూర్థోద 
యమును గూర్చి యెవరైన చెప్పవలసిన దేమున్నది? యని విద్వాంసుల మనుకొనువారు 
భావించిరి. వారిమాటలు యథార్లములని విశ్వసించిన సామాన్యపాఠకులును గలరు. 
ఒక విధమయిన జడస్టితి యేర్చడినరోజులలో ఈ సిద్దాంతప్రబంధమును రచించి 
కృష్ణరావుగారు సంచలనము సృష్టించిరి. ఒక [కొత్తచూపుతో కళాపూర్ణోదయమును 
చదువవలసియున్నదని వారి సిద్దాంత ప్రబంధమును నిష్పక్షపాతముగా, కూలంకషముగా 
జదివినవారు, చదివినవారి మాటలు విన్నవారు విశ్వసించిరి. కళాపూర్థోదయమునకు 
సంబంధించినంతవరకు మొదట రామలింగారెడ్డగారి మాదిరిగా, తరువాత కృష్ణరావుగారు 

సూరన కావ్యకళాపరమార్హమును స్వానుభవమును బట్టి చిత్తశుద్దితో, గుర్తించుటకు 
యత్నించి కృతకృత్యులైరి. కాని వారి పోకడలు వేలు. 


కృష్ణరావుగారు కళాపూర్ణోదయము నొక మహాకవి రచనముగా గుర్తించి యాతని 
కళాసిద్దాంతములను దర్శించి, భారతీయసాహిత్య విశిష్టలక్షణములను తెలిసికొని, అలంకార 
శాస్త్రతత్వమును (గ్రహించి యౌ సిద్దాంత ప్రబంధమును రూపాందించిరి. పురస్సిద్దాంతము 
లతో వారు కళాపూర్థోదయమును చదువలేదు. దానిని విమర్శింపలేదు. ఈ సిద్దాంత 
ప్రబంధములో వారు అచ్చమయిన “సహృదయుడు'గా గోచరింతురు. తెలుగువారి 
విమర్శలో వెల్లడియయిన - వెల్లడియగుచున్న - దోషములు వారికి లెస్సగా దెలియును. 
కావుననే వారీవిధముగా వ్రాసిరి. 


‘If the past judged the work of art on the basis of extraneous 
and dogmatic principles, the present is also probably committing 
the same mistake by applying a new set of ideologies and 
idiosyncracies’ (Page 101) 


“If the past has judged the poets from the point of view 
of Sansknt Literature, the present is perhaps repeating it from 
the standpoint of western criticism. Added to this, modern critics, 
influenced by the west, appear to estimate a poet taking some 
other poet as an absolute criterion.” (Page 103) 

కృష్ణరావుగారు కోరినదెల్ల వస్తునిష్టమయిన విమర్శ. విమర్శకుడేది చెప్పుచున్నను, దానికి 
కవి రచించిన కావ్యమే యాధారము కావలయును. జ్ఞానము - వ్యక్తి, వస్తువు అను 
రెండిటిని ఆశ్రయించినట్టిది. పంచదార తియ్యగా నుండునను జ్ఞానము పంచదారనే 
కాక దానిని తిను వ్యక్తినిగూడ ఆశ్రయించి యుండును. జ్వరము వచ్చిన వ్యక్తికి 
అది చేదుగా నుండును. జ్ఞానమువంటిదే సౌందర్యమును. 


“When such is the meaning, every cultured man will try his 
level best to improve or adjust himself to every work of art 
so that he may have as full a vision of its beauty as possible. 
He keeps aside his personal whims and fancies, likes and dislikes, 
theories and opinions, and closely follows the artist step by step” 

(Pages 100, 101) 


కావ్యము స్వయంసంపూర్లక మయిన నిర్మాణము. అంగములన్నియు అంగితో నెడతెగని 
బంధము కలిగియుండవలెను. అంగములకు స్వతంత్రమయిన యునికి లేదు. అవి అంగికి 
సహాయులు మాత్రమే. కవి యీ చూపుతోడనే కావ్యమును రచించును. పాఠకుడీ 
చూపుతోనే కావ్యమును జదువవలెను. 


“In the whole process the rules and methods followed are strictly 
those of the artist” (Page 101) 

సూరన ప్రభావతీప్రద్యుమ్నుములో (ఆ 2. పద్య 3) 
“ఒకటంబూర్యోత్తరవిరోధ మొందకుండం 
దత్తదవయవవాక్యతాత్సర్యభేద 
ములు మహావాక్యతాతృర్యమునకు నొనరం 
బలుకనేరు పటం బహుతపఃఫలము గాదె?” 


అని యనెను. ఆ మాటల కుదాహరణముగా కావ్యసృష్టి చేసెను. దానిని విమర్శించి 
మంచి సెబ్బణులు విడమర్శి చెప్పెడివారు ఆ మహాకవి మాటలు పాటింపవలయును. 
కావ్యము నుండియే కావ్యవిమర్శన సూత్రములు వెలువడుననియు, విమర్శకుడు వ్లానీనే 
ప్రమాణముగా స్వీకరింపవలయు ననియు కృష్ణరావుగారి సిద్దాంతము. ఈ సిద్దాంతమే 
వారి సిద్దాంతప్రబంధ నిర్మాణమునకు అస్టిభారము. కళాపూర్ణోదయమును గూర్చి వారేమి 
చెప్పినను అది యా కావ్యనిర్మాణమును, దాని లక్షణములను దాటి, యితర విషయముల 
నాశ్రయింపకుండ జెప్పినట్టిదే. కావుననే యితరవిద్వాంసులు పనికిరానివని ప్రకటించిన 
ఘట్టములు కళాపూర్జోదయమున అతిముఖ్యములని కృష్ణరావుగారు నిగ్గు తేల్చిరి. ఒకటి, 
రెండుదాహరణములిత్తును. 

కళాపూర్జోదయము ఎనిమిది యాశ్వాసముల కావ్యము. సూరన కథను జెప్పిన 
రీతికి, పాత్రపోషణము గావించిన పద్దతికి, పాత్రలనోట బలికించిన పలుకులకు ముగ్గులయిన 
కట్టమంచి రామలింగారెడ్డిగారు ““షష్టాశ్వాసములోని 189వ పద్యము వణుకు నుండునంత 
ప్రాఢధముగ దరువాతి భాగములు లేవు. ఈ (గంథ మంతటితో సమాప్తి జేసియున్న 
సమ్మాన్యతరమై యుండును. ఏడవ, ఎనిమిదవ యాశ్వాసములలో భావనాశక్తి, ప్రతిభ 
మొదలగు కవిత్వమూలశక్తులు బలహీనములు'” (కవిత్వతత్త్వవిచారము. పొరట 185) 
అని ఖరాఖండిగా జాటిరి. మల్దాది సూర్యనారాయణ శాగ(స్తిగారిదియు రామలింగారెడ్డిగారి 
బడియే. వారును షష్టాశ్వాసము నందలి 192వ పద్యముతో “...కళాపూర్ణో దయకథ 
సమాప్తము - తక్కిన భాగమును మధురలాలసా పరిణయ మనియో, కళాపూర్ణ్మవిజయ 
మనియో పిలువవచ్చును” (కళాపూర్ణోదయము. పారట 365) అని పరోక్షముగా 
రెడ్డిగారిని సమర్జించిరి. వాస్తవమునకు శాస్త్రిగారి 'భావప్రకాశికాటీకి యింతటితో 
ముగిసిన దనవచ్చును. 

కృష్ణరావుగారు వీరిరువురతో నేకీభవింపలేదు. కవిత్వమున రమణీయవర్శనములు 
ముఖ్యాంగములని (ప్రపంచము నందలి విమర్శకు లెల్లరు నంగీకరించినట్టిదే. అట్టి 
వర్శనములు షష్టాశ్వాసము తరువాత నున్నవి. పురోహితుడు కళాపూర్షునితో మాటాడిన 
తీరు యుద్ద దృశ్యములు, స్వగృహోన్ముఖులయిన సైనికుల మనఃప్రవృత్తి సరసముగా 
వర్గికములయ్యెను. కళాపూర్ణుడు కారణ మెట్టిదయినను - స్వల్పకారణమునకే 
సం[గ్రామములు సంభవించు నని మనము మణవరాదు - దండయాత్రలుచేయుట రాజనీతి. 
యావద్దేశమును చక్రవర్తి కేత్రముగ సంభావించురాజు దండయాత్రలు చేయక తప్పుదు. 
సత్త్వదాత్ముడు కళాపూర్షునకు రాజనీతి సవినయముగా నుపదేశించుట సహజము. 
మధురలాలస శిశువుగా నున్నప్పుడు పెక్కు కథ లుపన్యసించి, మణిహారము జొమ్ము 
నుండి తొలగుటచే దరువాత నేమియు జెప్పలేకపోయెను. పాఠకునకు దెలియవలసిన 
యంశములు కొన్ని మిగిలిపోయెను. వానిలో సు[గ్రహుని కథ ముఖ్యము. శిశువు కథలెట్టు 

చెప్పుగలిగెను? చెప్పుచు చెప్పుచు నడుమనేల యాగిపోయెను? దానికి హేతువేమి? 
మృగేంద్రవాహనాలయమున మణికంధరుడేల తన వీణను భద్రముగా దాచెను? ఈ 
(ప్రశ్నములకు సమాధానము షన్ఫాశ్వాసము తరువాత గాని లభింపదు. కాన యా భాగము 
ప్రధానకథతో విడరాని చిక్కనిపాత్తు కలది యగుచున్నది. కావుననే కృష్ణరావుగారు 
“No purpose will be served by viewing artistic creations with 
the bias of the modern age” (Page 121) 


“These considerations, therefore, lead to the opinion that the 
critic might not have approached the poem from a proper angle” 
(Page 129) 


అని స్పష్టముగా వక్కాణించిరి. 


కళాపూర్ణోదయములో మణికంధరుని తీర్ణయాత్రావిధానము, పంచమాశ్వాసములో 
యోగయోగాంగములు సుదీర్హముగా వర్షింపబడెను. విమర్శకు లీరెండింటి వర్షుము 
కథాగమన నిరోధకమని తేల్చి చెప్పిరి. కాని కృష్ణరావుగారు వారి వాదమును గాదనిరి. 
మణిస్తంభుడు మణికంధరుని వృత్తాంతమును కలభాషిణికి చెప్పుచు, అతని తీర్ణయాత్రలను 
విపులముగా వర్షించెను. దుష్ట్రసంకల్పముతో వచ్చిన యాతని దివ్యశక్తుల యెడ నమ్మిక 
గలిగి, కలభాషిణి యతని ననుసరించి వెళ్ళుట కీ ఘట్టము మిక్కిలి తోడ్పుడును. 
కథాపురో గమనమునకు సహాయకారి యగును. మధురలాలస శిశువుగా నున్నప్పుడు 
కళాపూర్లుని యాస్థానములో సరస్వతీచతుర్ముఖ విలాసాదికథలు వక్కాణించెను గదా! 
అప్పుడట యలఘువ్రతుండున్నాడు. అతడీ శిశువు మహిమ కాశ్ళృర్యము పొందెను. 
కాని యా మహిమలను గూర్చి యాతని కింకను సంశయము లుండనేయున్నవి. ఇంకను 
ఆ శిశువు నొరసి చూచుట కాతడు 


““సక్రలబోధములకు నిధివి 

నీవెటుంగనియవి లేవెన్వి యోగముల్‌ 

చెప్పునతయు.....?” (ఆ 5. పద్య 141) 
నని శిశువు నడిగెను. అందుల కామె యోగయోగాంగములు వివరించెను. శోతయగు 
అలఘువ్రతుని వైపు నుండి చూచిన ఈ వర్లనము ప్రకరణోచితమే యగును. 
కొందజాౌదుటిీవారి గొప్పతనము నంతతొందణుగా నంగీకరింపరు గదా! ఈ ఘట్టము 
సూరన లోకజ్ఞతకు నుదాహరణమని కృష్ణరావుగారి తలంపు. ఈవిధముగా నితర 
విమర్శకులు - ముఖ్యముగా కట్టమంచి రామలింగారెడ్డిగారు - కఠాపూర్ణోదయములో 
ఏవి దోషములని వక్కాణించిరో, యవి గుణములే యని కృష్ణరావుగారు సోపపత్తికముగా 
రుజువు చేసిరి. వారు కళాపూర్ణోదయమునెంత సూక్షు దృష్టితో పరిశీలించిరో పాఠకులకి క్ట్రే 
బోధపడును. కథాప్రధానమయిన కావ్యముగా గాక, మహోత్తమ మయిన కళాసృష్టిగాం 
గళాపూర్థోదయమును పరిగణించిననే తప్ప, యీ రహస్యము లర్హముగావు. ఈ రకమయిన 
పరిశీలనమునకు ఆద్యులు కృష్ణరావుగారే. 

అష్టమాశ్వాసమున _ లక్ష్మీనారాయణ సంవాదము కలదు. దానిలో విశిష్టాద్వైత 

బహూకారము, అన్యమతనికారము గలవు. ఈ ఘట్టము ని(ప్ర్రయోజనమని రామలింగారెడ్డి 

గారనగా, కృతిపతిమెప్పుకొణుకు స్వార్హముతో వ్రాయంబడినదని యితరులనిరి. కృష్ణరావు 
గారు తాత్తికముగా ఆ ఘట్టమును సమర్షించిరి. సూరన “విశిష్టాదైఏతమతము ననుసరించి 
కథభావిర్భావ విధానమును వర్షింప నిశ్చయించినవాండు,'” అని వా రీ సిద్దాంత ప్రబంధమున 
ప్రతిపాదింప సమకట్టిరి. కావుననే యీ లక్ష్మీనారాయణ సంవాదము సూరన తాతృర్యమున 
కత్యావశ్యకముగా చూపట్టినది. ఇతర విమర్శకులు చూపిన దోషముల నెంతగా 
ఖండించినను, కృష్ణరావుగారు వారి వాదమునందలి యౌచిత్యమును గుర్తించిరి. కావుననే 
వా రీ విధముగా వ్రాయగనల్షిరి: 


౧6 episode of Lakshmi-Narayana-Samvada is definitely out 
of place and betrays one-sided outlook while the description 
of Manikandhara’s pilgrimage, Madhuralalasa’s marriage, and 
Kalapurnodoya’s expedition and conquest are somewhat lengthy. 
Apart from these three minor faults Kalapurnodayam is superb 


and unique’ 
(page 358) 


ఈ వాక్యములు కృష్టరావుగారి సమచిత్తతకు, గుణ(గ్రహణపారీణతకు నిదర్శనములు. 
కళాపూర్జోదయము మీంద సాగిన విమర్శకు మొదట విమర్శకుల పఠనానుభూతియే 
మూల(ద్రవ్యము. కవిపక్షమునుండి యీ కావ్యమును సమీక్షించి, దానికి నూతనవ్యాఖ్యానము 
చేయంగా కృష్ణరావుగారు సంకల్పించిరి. కావుననే కళాపూర్ణాొదయము నందలి ప్రతి 
సన్నివేశము స(ప్రయోజనముగా వారి బుద్దికి పొడకట్టినది. అయినప్పటికి ఆ సన్నివేశముల 
దోషములను గూడ వారు చాటిరి. ఈ విధముగా సహృదయతతో గుణాగుణములను 
జూపిన విమర్శకులెందలటో లేరు. 

మహాతాతృర్యము కలిగిన కళాపూర్ణోదయకథను సూరన స్వతంత్రముగా సృష్టించెనా? 
అనగా ఉత్సాద్యమా? లేక యాయన యితర (గ్రంథముల నుండి దానిని స్వీకరించెనా? 
అనగా (ప్రఖ్యాతమా? ప్రఖ్యాత మయిన కథను (గ్రహించి దానిని తాను వెల్లడింప నిశ్చయించిన 
జీవనపరమార్హమునకు అభివ్యక్తిసాధనముగా మలచుకొనెనా? అనగా మిశ్రమా? ఈ 
ప్రశ్నములకు విమర్శకులు తమ యూహాపోహలనుబట్టి యెవరికి తోచినట్టు వారు 
సమాధానములు చెప్పిరి. బాణుని కాదంబరి, కథాసరిత్సాగరము, లింగపురాణము, 
మార్కండేయ పురాణము, ప్రబోధచంద్రోదయము, మనుచరిత్రాది కావ్యములు కళాపూర్జో 
దయకథ కాధారములని వారు నిర్లయించిరి. కృష్ణరావుగా రీవిషయమును నాలుగువైపుల 
నుండి పరిశీలించిరి. ఈ |గంథములలోని ఘట్టములు కొన్ని సూరన కాధారములు 
కావచ్చుననియు, ఇప్పట్ల ఆయన ఆ సత్యమును మణుగుపుచ్చక యంగీకరించె ననియు 
వారు చెప్పిరి. మొత్తముమీద కళాపూర్ణోదయకథ సూరన యొక్క అసాధారణభావనాశక్తికి 
ఫలముగా (ప్రభవించిన దని వారు సోదాహరణముగా నిరూపించిరి. వారి మాట లిట్టున్నవి: 


ae There is no dearth of evidence to show that the Kalapurnoda- 
yam is the product of the poet’s own imagination. The so-called 
sources can be interpreted in different ways but it can be 
maintained that they cannot be called regular sources. 

At the most, some of them may be considered as having influenced 
in the construction of the world’s best stories; and those influences 
of which he is consciously aware have been duly acknowledged 
by him by way of suggestion.....” (Page 77) 


ఈ యాధార [గ్రంథములలో నొక కథాసరిత్సాగరమే సూరన కెక్కువగా నుపయోగపడి 
నదని వారు నిర్లయించిరి. 


ఇక కథాపూర్థోదయకథకు మూడు రకములయిన యంతరార్హములు కలవని 
విమర్శకులు చెప్పిన మాటలను కృష్ణరావుగారు జాగ్రత్తగా పరిశీలించిరి. ఆధ్యాత్మిక, 
కాముక, చారిత్రికము లయిన అంతరార్హములను (ప్రతిపాదించుటయే సూరన లక్ష్యమని 
యా విమర్శకులు రుజువు చేయుటకెంతో ప్రయత్నించిరి. కళాపూర్లుని వృత్తాంతము 
(శ్రీకృష్ణదేవరాయల రాచటికమును ధ్వనింపజేయుచున్నదట! ఇట యంతరార్హము 
ఆంగ్రభాషయందలి “తమిజ్యం[౧”” అను పదమునకు పర్యాయపదము. కృష్ణరావుగారు 
Allegory మూలతత్త్యమును ముట్టి, విమర్శకుల రాద్దాంతముల యందలి బలబానతలను 
వెల్లడించి, కళాపూర్ణోదయ కథ కే యంతరార్హము లేదనిరి. ఈ కావ్యము ద్వార్థికావ్యము 
కాదు, త్రర్ణికావ్యము కాదు, శ్లేషకావ్యము గాదని నిరూపించిరి. అంతరార్హము కావ్య 
మందంతటంగాని యేకదేశమునంగాని యొక క్రమము ననుసరించి యుండవలయును. 
అస్పష్ట యెక్కడ నుండరాదు. ఇది &1జ్రం౧” యొక్క ప్రధాన లక్షణము. విమర్శకులు 
నిరూపించిన |త్రివిధార్హములొక [క్రమము ననుసరించి లేవు. స్వాభిప్రాయములు సూరన 
కతిదేశించిన తీరు వారి మాటలలో కనబడును. కృష్ణరావుగారీ సందర్భమున 


Whatever may be the drawbacks of ancient Telugu poets, they 
can never be charged with obscurity like Spenser, Browning 
and others” 

(Page 97) 


అని యొక గొప్పమాటను చెప్పిరి. ఛందస్సు పరిపూర్ణముగా భావ వ్యక్తీకరణకు సాధనము 
గాంజాలదని యెలుగెత్తి చాటు నేటి బాలవిమర్శకులు వారి మాటలు చెవిని 
బెట్టుట మంచిది. 


కృష్ణరావుగారు పాత్రపోషణము, కథాపాత్ర భూమిక, సన్నివేశ పంవిధానము, మున్నగు 
ఆంశముల యందే కళాపూర్థ్ణోదయ విశిష్టత నాన్యతోదర్శనీయముగా గోచరించుచున్నదని 
విపులముగా నిరూపించిరి. ఇప్పట్ల పాత్రల పేరులు కథతో ఎట్టి యవినాభావ సంబంధము 
కలిగియున్నవో చక్కగా వివరించిరి. దీనికి వారు పెట్టినపీరు నామవక్రత. కళాపూర్జాదయ 
మునందు సరస్వతీచతుర్ముఖుల శృంగారము వర్షిత మయ్యెనుగదా! ఆ దేవతామూర్తుల 
శృంగారచేష్ట లన్నియు భూలోకమున మూర్తులు ధరించి ప్రభవించినవి. ఒక్కొక్క 
చేష్ట యొక్కొక్క ప్రాణి యయ్యెను. ఆ ప్రాణి తదనుగుణముగా సార్హకమయిన పేరు 
పొందెను. కళాపూర్ణుండు, మణిస్తంభుండు, మదాశయుండు, స్వభావసిద్దుండు, అభినవకా 
ముది, మధురలాలస, రూపానుభూతి మున్నగు పాత్రములన్నియు ఆ యాదిమదంపతుల 
విలాసచేష్టలలో ఒక్కొక్కదానికి ఒక్కొక్క సజీవరూపము. ఆ పాత్రములకా పేరులు 

తప్ప యితరములయిన పేరు లుండుటకు వీలు లేదు. మణికంధరుండు మొదలయిన 
పేర్లు గూడ నిట్టివే. ఆ గంధర్వునికి మణికంధరుం డన్నపేరు గాక మణీయొకపేరు 
పెట్టీనచో కలభాషీణి తాను నలకూబరుని (పేమించుచున్నదాన నను ఆత్మవంచనకే 
పాల్పడదు. నలకూబర సమాగమము కొణకు మణిస్తంభుని వెంట పోయి కరవాలఘాత 
ముతో మరణించి యుండెడిది గాదు. అనంగా కళాపూర్జోదయకథయే యుండెడిది 
గాదు. ఆ విధముగనే శాలీనునకు మణిస్తంభుండను వ్యవహారనామ మేర్పుడకపోయినచో, 
సుముఖాసత్తి యను నామాంతరము పొందిన సుగాత్రి తన భర్తను మృగేంద్రవాహనాలయ 
ములో గుర్తించి యుండెడిది. అప్పుడు మణిస్తంభుండు మైదుచేసి కలభాషిణిని 
ద్వారకనుండి తీసికొని వచ్చుటకుంగాని, తదనంతర కథ ్రవర్తిల్లుటకుం గాని యవకాశ 
ముండెడిది గాదు. ఈవిధముగా కథతో నీరక్షీరములవలె కలిసిపోయిన పాత్రల పేర్లను 
సృష్టించెను. కథనుబట్టు పేర్లు, పేర్లనుబట్టి కథ రూపాందినది. 


సూరన కథాసంవిధానములో మజియొక విశేషము గోచరించును. ఆయన మొదట 
దున్ల్రకార్యములను వర్లించును. ఆ వర్లనములు బోడితలకు మోకాలికి ముడిపెట్టినట్టులుం 
డును. వీనివలన పాఠకుడు విభాంతి విచికిత్సలకు లోబడును. కాని తుదకు సూరన 
తన సంవిధాన చాతుర్యముతో ఆ దుర్హటకార్యములకు చిక్కని ముడి వేయును. 
సుగాతీశాలీనుల వృత్తాంతమే దీనికి తార్కాణము. సుగాత్రి తనకు సంతానము 
కలుగునట్లు , శాలీనుండు తనకు ఆమెవల్ల సంతానము కలుగకుండునట్టు సరస్వతీదేవి 
నుండి వరములు పొందుదురు. ఇవి పరస్పర విరుద్దములు. కాని యా వరము లిచ్చినది 
సరస్వతీదేవి గదా! అవి వ్యర్హము లగుటకు వీలులేదే! సూరన అటు సరస్వతీదేవి 
వాక్కునకు, ఇటు నాయికానాయకుల శీలమునకు భంగము కలుగకుండ ఆ రెండు 
వరములకు సాఫల్యము చేకూర్చును. ఇది యథార్ద్హమగు నొక యింద్రజాలమే. 


ఈ విధముగా కృష్ణరావుగారు కళాపూర్ణాదయకథా కవితా శిల్పరహన్యముల 
నిరవశేషముగా బయటబెట్టిరి. ఇతర విమర్శకులు వీనియందలి కొన్ని యంశములను 
తడవక పోలేదు. కాని కృష్ణరావుగారి చూపు వేణు. కళాపూర్ణోదయము నందలి ప్రత్యంశము 
కావ్యమహాతాతృర్యమునకు అనుగుణముగా నున్నదని నిరూపించుట వారికే చెల్లినది. 
కథళాపూర్జోదయ విమర్శ సాహిత్యమున నిది యపూర్వము. 


ఇది యంతయు నొక యెత్తు. కృష్ణరావుగారు కళాపూర్ణోదయము కళావతారవిధాన 
మును అభివ్యక్తీకరించు చున్నదని కావించిన నిరూపణము మణీయొక యెత్తు. ఈ 
నిరూపణము వారి యుపజ్జకు ప్రబల నిదర్శనము. వారి సిద్దాంతప్రబంధములో 250వ 
పొరట నుండి చివరిదాక ఈ రహస్యమే విపులముగా ప్రబలములయిన యుపపత్తులతో 
బయటంబడినది. కృష్ణరావుగా రిట్లనిరి. 


‘““As it has been pointed out on many an occasion, the central 
idea or the theme of the Kalapurnodayam is the complete 
emergence of art. That is to say the complete process by which 
a work of art conceived by the poet in accordance with the 
laws of beauty finds outward artistic expression” (Page 250) 

సూరన కళావిర్చూతి యెట్లు జరుగునో కళాపూర్ణోదయమున నొక మహాకథా 
ముఖమున నిరూపింప నిశ్చయించెను గదా! మణీ యాయన యే తాత్త్విక సత్యము 
ప్రాతిపదికగా ఈ నిరూపణము గావించెను? అని యెవరైన ప్రశ్నింపవచ్చును. 
విశిజాదైఫతదర్శనము నాధారముగాం జేసికొని సూరన కళావతార మెట్టు జరుగునో 
వివరించెనని కృష్ణరావుగారి సిద్దాంతము. ఇది వారి కల్పనము గాదు. మణీ గట్టిగా 
నున్న తొమ్మిది యుపపత్తులతో వారు ప్రతిపాదించిన కళాలీల. 252వ పారటలో 
కృష్ణరావుగా రాయుపపత్తులను జూపిరి. మణికంధరుని వృత్తాంతము, సుముఖానత్తీ మణి 
స్తంభులను నామధేయములు, సరస్వతీచతుర్ముఖుల లీల, కవి శాస్త్రువ్యసనాతిధన్యులగు 
వారి సాయము కావ్య ప్రచారము కొఅకర్ణించుట, విశిష్టాద్వైత ప్రతిపాదనము, కావ్యమీమాంస 
మున్నగున వన్నియు ఆ యుపవత్తులలోనివే. కావున కృష్ణరావు గారి సిద్దాంతము 
కేవల మూహగాక, కళాపూర్లోదయ కావ్యమూర్తి ననుసరించి సాత్షాత్కరింపంజేసికొనిన 
సత్యమగుచున్నది. వారు తన యభిప్రాయములను సూరన కారోపింపలేదు. తన మాటల 
నాయన కంటగట్టలేదు. 


సౌందర్యము సర్వేశ్వరుని యనంత కళ్యాణ గుణములలో నొక గుణము. అది 
శాశ్వతము. పరిణామదూరము. విశ్వజనీనము. అనేకత్వమున ఏకత్వముతో విరాజిల్లున 
ట్టైది. సుందర సృష్టి సర్వేశ్వరుని రూపమే. దేశకాలబద్దుడగు జీవుడు గావించు 
సౌందర్యసృష్టి సర్వేశ్వరుని సౌందర్యగుణమునకు రూపాంతరమే. సర్వేశ్వరుడు తన 
విభూతిని జీవుడు చేయు సౌందర్య సృష్టి ద్వారా ప్రదర్శించును. జీవునిపై సర్వేశ్వరుడు 
కరుణ చూపును. తలగా జీవుడు సౌందర్యావిష్కరణమునకు పూనుకొనును. 
అతడు సర్వేశ్వరుడు ఏకైక శరణ్యుడని విశ్వసించి, తదను([గ్రహార్హము పాటుపడవలయును. 
దీనికి భక్తియే సాధనము. దీనికి చరమఫలము మోక్షము. 


“When beauty is a quality and a beautiful object a mode of 
Brahman, the artist is only an instrument selected by Him for 
its manifestation. One will be selected to be an artist either by 
one’s great merit or by divine grace. Barring these two, there 
is no other way open to become a genuine artist’ (Page 334) 


“As Brahman is the ultimate goal and the very basis of the 
universe and as the creative faculty is the gift of divine grace, 
the poet or any artist must create in a spirit of complete devotion 
to Him” 

(Page 335) 


“Thus poetry or any Art devoted and dedicated to Brahman 
will certainly, Surana opines, put the agent on the path of Bhakti, 
the royal road to release or Moksha’ 

(Page 336, 337) 

కలభాషిణి, నారద, మణికంధరుల వృత్తాంతములు పయి సిద్దాంతముల కుదాహరణ 
ములు. కళాపూర్లుని వృత్తాంత మంతయు కళావిర్భూతియే. అది సరస్వతీ చతుర్ముఖుల 
లీల. ఈ విధముగా కృష్ణరావుగారు కళాపూర్ణోదయము కళావతార విధానమును 
(ప్రతిపాదించుచున్నదని సిద్దాంతీకరించిరి. 


మొదట మార్క్రుదొరగారి చూపుతో కృష్ణరావుగారు సాహిత్యమును సమీక్షించిరి. 
హేతువాదము నా(శయించిరి. కాని వారంతతో ఆగలేదు. (ప్రాచ్యపాశ్చాత్య శాస్త్రములను 
జక్కగాం జదివిరి. దర్శనములలో పండితులైరి. సాహిత్యవిషయమున వారు పిడివాదములు 
చేయలేదు. మొండి పట్టుదల చూపలేదు. ఎక్కడ సౌందర్యమున్నదో దానిని వా 
రారాధించిరి. వారి హృదయ (ప్రవృత్తి గిడుగుబాజీనట్టిది గాదు. వారి సాహిత్య సంస్కృతి 
యంతయు కళాపూర్ణోదయ సిద్దాంత ప్రబంధమున గోచరించును. నేటి సాహిత్యవిమర్శ 
కులు నేర్చుకోదగిన యుత్తమవిషయము లెన్నియో దీనిలో నున్నవి. క్ల 


Indian Communist Role in 
changed political scene 


In any case, the CPI and the CPM are no longer what they 
used to be. The whole ambience of left politics in the country 
has changed since the day Mr Gopalan described the President’s 
first address to Parliament as ‘‘a declaration of war on the Indian 
people.” The Left parties today feel embarrassed 10 recall how, 
echoing the Chinese, they called Mr Nehru “a running dog 
of imperialism’. Now Mr Jyoti Basu has included Netaji Bose 


in his ’s list of great radicals. 
Py క్‌ Sham Lal in Times of India 


The collapse of communism does not 
guarantee the permanent, universal 
triumph of capitalism and democracy. 


TIME 


Fx ¥ 


ఆధునిక తాట్చి సక ఆద్యులు 


నేను వున్నాను అంకే, 
ఆలోచిస్తున్నాను గనుకనే! 
డెకార్ట్‌ పద్దతులు 


టన్‌, ఇన్నయ్య 


ధకారయుగాల నుండి బయటబడిన యూరోప్‌లో (కైస్తవాన్ని కదిలించివేసే 
(Or see బయలుదేరారు. కోపర్నికన్‌, కెప్లర్‌, గెలీలియో కనుగొన్నవన్నీ 

బైబిల్‌ సత్యాల్ని కూల్ఫివేశాయి. పునర్వికాసం అన్నిరంగాల్లో 
తొంగిచూచింది. తార్కిక ఆలోచనలు వచ్చాయి. శాస్త్రీయ పద్దతికి బేకన్‌ ఎంతో వూతం 
యిచ్చాడు. పాత ఆలోచనలు కదలిపోయాయి. శ్వా స్త్రజ్ఞాల్ని (కైస్తవం అదరగొట్టినా, భావాల 
బలాన్ని ఆపలేకపోయింది. ఇటలీలో పునర్వికాసం విజృంభించింది. [కైస్తవంలో తిరుగుబాటు 
ధోరణులు కనిపించాయి. శాస్త్రీయ పద్దతి బలపడసాగింది. ప్రాపంచిక అనుభవ వాదంతో 
హాబ్స్‌ తన తత్వాన్ని వెలుగులోకి తెచ్చాడు. అలాంటప్పుడు ఆధునికతత్వానికి నాంది 
పలికే రీతుల్లో (ఫెంచి తత్వవేత్త రేని డేకార్ట్‌ కొత్త పద్దతులు ప్రవేశపెట్టాడు. అందుకే ఆధునిక 
తత్వానికి ఆయన శ్రీకారం చుట్టాడంటారు. 


తత్వశా(స్త్రం ఆధునిక యుగంలోకి మలుపు తిరిగింది. అక్కడ నిలబడి రేని 
డేకార్డ్‌ దారిచూపాడు. యూరోప్‌లో పునర్వికాసం, సంస్కరణ ముమ్మరంగా జరిగి 
(గ్రీక్‌, రోమన్‌ సంస్కృతుల సారాంశాన్ని అందుకునా ఎరు. అంధకారయుగం దొటి 
వెలుగు చూచారు. కోపర్నికస్‌, బేకన్‌ వంటివారు ఆలోచనల్ని మార్చివేశారు. 
గణితాన్ని తాత్వికంగా ఆలోచించిన రేని డేకార్ట్‌ రావడంతో ఆయన ఆధునిక 
య. బాసికం కట్టాడన్నారు. హేతువాదంతో మార్మికత్వాన్ని రంగరించి, మంచి 
శైలిలో తత్వాన్ని అందించిన డేకార్ట్‌, పాతను కొత్త తొడుగులతో చూపక, తాను 
ఆలోచించి కనుగొన్నది చెప్పాడు. ఏకాంతాన్ని, (ప్రశాంతాన్ని కోరుకున్న డేకార్ట్‌ 
ఒక చలికాలపు రాత్రి పొయ్యి దగ్గర వెచ్చగా ఆలోచిస్తూ తన తాత్విక ఆలోచనలకు 
రూపురేఖలు దిద్దుకున్నట్టు రాసుకున్నాడు. (1619 నవంబర్‌ 10) 


(ఫ్రాన్స్‌లో ఒక ఉన్నత వంశంలో పుట్టిన డేకార్ట్‌(మార్చి31 - 1596) జెసూట్‌ కేథలిక్‌ విద్య 
అభ్యసించాడు. రేఖాగణితం, తత్వం, భౌతికశా, స్త్రంచదివాడు. అప్పటికి ఇంకా సైన్‌ )- తత్వం 
విడిపోలేదు. తండ్రి నుండి సంక్రమించిన స్థిరాస్తులు అమ్మేసి డచ్‌ సైన్యంలో చేరాడు (1617); 
తరువాత బవేరియన్‌ సైన్యంలో వుండగా తాత్విక చింతనలో పడ్డాడు. 1621లో సైన్యం వదలి 
పారిస్‌లో కుదురుకున్నాడు. మళ్ళీ 1628లో సైన్యంలో చేరాడు. ఇలా సైనిక జీవితం గడుపుతుం 
డగా ఆధునిక తత్వానికి నాంది పలికాడు. 

హాలండ్‌ లో ప్రశాంత జీవనం గడుపుతూ స్వేచ్చను బాగా అనుభవించిన డేకార్ట్‌ 
(1629-49) గలీలియోకు మతస్తులు పట్టించిన గతి విని, తాను మతవ్యుతిరేకంగా రాసిన 
(గ్రంథాన్ని దాచేశాడు. భూమి తిరుగుతున్నదనీ, విశ్వం అనంతం అనీ రాసిందంతా ఆయన 
జీవిత కాలంలో వెలుగు చూడలేదు. ఆయన భావాలు నా స్తికత్వానికి చేరువలో వున్నాయనిహాలం 
డ్‌లో ప్రొబుస్టెంట్‌ లు దాడిచేశారు. 


డేకార్ట్‌ రచనలు - ముఖ్యంగా (పేమ, ఆత్మగురించి రాసినవి - స్వీడన్‌ రాణి క్రిష్ట చూచి 
ఆకర్షితురాలై తన కొలువులో వుండమని ఆహ్వానించింది. 


రాణికి పాఠాలు నేర్చుతూ, అక్కడి చలిని తట్టుకోలేక 1650 ఫిబ్రవరిలో చనిపోయాడు 
డేకార్ట్‌ ఆలోచనా రీతి 


నేను ఆలోచిస్తున్నాను, అంకే నేను వున్నానన్న మాట. మిగిలిందంతా భ్రమ కావచ్చు. కాని 
నాఆలోచనవాస్తవం. నా ఆలోచనవాస్తవం అనేది ఉత్తరోత్తరా ఆత్మా శయవాదులుబాగావాడుకు 
న్నారు. నేను ఆలోచించకపోతే నేను లేను గనుక నాలో ఆత్మ వున్నదన్నాడు. ఇంత స్పష్టంగా 
నిర్దుష్టంగా వున్న దేదైనా వాస్తవం అని నిర్దారణకు వచ్చాడు. ఆలోచన వలన సందేహాలు వస్తాయి; 
అవగాహన లభిస్తుంది; కలలు వస్తాయి; భావనలు రేకెత్తుతాయి. ఇవన్నీ మనస్సుకు చెందినవి. 
అయితే శరీరంలో ఇంద్రియాల వలన లభించే జ్ఞానం గందర గోళానికి దారితీయవచ్చు. మనస్సు 
(గ్రహించి చెప్పేదే స్పష్టమైన జ్ఞానం. 

ద్వంద్వ సత్యాన్ని డేకార్డ్‌ ప్రతిపాదించి ఆమోదించాడు. మనస్సు, పదార్హం రెండూ వాస్త 
వాలే. వీటిని దేనికి అవే అనే దృష్టితో పరిశీలించవచ్చు. 


నేను ఆలోచిస్తున్నాను గనుక నేను ఉన్నాను - అనే బదులు నేను నడుస్తున్నాను. కనుక నేను 
ఉన్నాను అనొచ్చుగా! డేకార్ట్‌కు యిలాంటి అభ్యంతరాలు ఎదురైనా అతడు ఆలోచనకే 
(ప్రాధాన్యం యిచ్చాడు. నడవకుండానే, ఆలోచనలో నడస్తున్నాను అనుకోవచ్చు. కాని ఆలోచిం 
చకుండా, నేను ఆలోచిస్తున్నాను అనుకోలేం. కనుక ఆలోచన కచ్చితంగా నాకున్న (ప్రత్యేక విల 
క్షణం అని డేకార్డ్స్‌ గుచ్చి చెప్పాడు. 
డేకార్ట్‌ పద్దతి 

తెలుసుకోడానికి మనం అనుసరించేది ఎక్కడైనా ఎప్పుడైనా ఒకే రీతి. తెలిసిన దానినుండి 
మొదలు పెట్ణ జటిలమైన వాటిని అవగాహన చేసుకుంటాం. జ్ఞానానికి (ప్రప్రథమంగా కావలసిం 
దేమిటి? స్పష్టంగా తెలిసిన విషయం. కొ న్ని ప్రతిపాదనలు ఎంత స్పష్టం అంటి, వాటిని గురించి 
మనం (ప్రశ్నించం. శూన్యం నుండి ఏదీరాదనేది ఇలాంటిదే, ఇలాంటి వాటినుండి రాబట్టే 
ఆలోచనలు తర్కంలో నిగమన సూత్రాలంటాం. ఎక్కడైనా అవగాహనలోపిస్తే, ఆగిపోయి 
ఆలోచించాలే గాని, ముందుకు గుడ్డిగా సాగిపోరాదన్నాడు. డేకార్ట్‌ తన తాత్విక ఆలోచనల్ని 
డిస్కోర్స్‌, మెడికేషన్స్‌ అనే రెండు (గ్రంథాలలో విపులంగా చర్చించాడు. 


నేను ఆలోచిస్తున్నాను గనుక నేను ఉన్నాను అనే ప్రతిపాదనకు యిక రుజువు 
అక్కరలేదు. ఇది స్పష్టం. ఇది మన ధ్యానచింతన ద్వారా తెలుసుకున్న విషయంగా 
దేకార్ట్‌ భావించాడు. నాలో వున్న ఆలోచనలు పరిమితమైనవి, సంపూర్లమైనవి కావు. 
ఈ ఆలోచనలు ఎలావస్తున్నాయి. అంటే దైవం వీటిని కలిగిస్తున్నాడని డేకార్డ్‌ నమ్మాడు. 


మిసిమి, ఏప్రిల్‌ 1992 15 


దైవం అనే ఆలోచన కూడా గర్భితంగా మనిషిలో వున్నదన్నాడు. మన జ్ఞానానికి 
యిదే పునాది అనుకున్నాడు. మన భావాలన్నింటికీ దైవం మూలం. అది సంపూర్ణం. 
మన ఆలోచనలు అసంపూర్ణం. డేకార్ట్‌ వాదనలు మత ప్రాతిపదికలకు దారి తీశాయి. 
కార్య కారణ వాదాన్ని దైవం వరకూ తీసుకెళ్ళి ఆపేశాడు. 


మత ఆలోచనలు 


మన అనుభవం ఆధారంగా దైవాన్ని రుజువు చేయలేమని డేకార్డ్స్‌ ఉదైశం. తొలి 
కారణమైన దైవానికి మించి మనం కార్యకారణ వాదాన్ని విస్తరించలేమన్నాడు. సంపూర్ణమైన 
దైవాన్ని గురించి, అది వున్నదా లేదా అని చెప్పే శక్తి అసంపూర్ణ జీవులకు లేదన్నాడు. 
దైవానికి కారణం ఏమిటి అనే ప్రశ్నకు డేకార్ట్‌ సమాధానమిస్తూ, కొన్నింటికి కారణాలు 
బయట వుంటాయని, దైవానికి కారణం అంతర్గతంగా వున్నదనీ అన్నాడు. దైవం 
స్వయంభువు అన్నమాట. దైవం వునికికి మరే కారణం అక్కర లేదు. 


అయితే సంపూర్ణమైన దైవం నుండి మనలోకి అసంపూర్ణ ఆలోచనలు ఎలా వచ్చాయి? 
అనే ప్రశ్నకు సమాధానం చెప్పలేక పోయాడు. అసంపూర్ణ దైవస్పృష్టి కాదా? కాదంటాడు. 
అది కేవలం అసంపూర్లమైన వ్యక్తులకే పరిమితం అని వాదించాడు. 
(పకృతి తత్వం 

మన ఆలోచనకు దారితీసే ఇంద్రియాలు, వెలుపల పదార్హం వున్నాయి. గుణాలన్నీ 
మన ఆలోచన వలన అంటగక్ట్టే లక్షణాలే. బయట వస్తుప్రపంచమంతా చలనం వలన 
వివరించవచ్చు. పదార్థాలన్నీ విస్తరణ, విభజన, చలనం అనే గుణాలు కలిగివుంటాయ 
న్నాడు. పరిశీలన, పరిశోధన వలన కార్యకారణ రీతుల్ని కనుగొనవచ్చు. విశ్వజనీనమైన 
వాటినుండి విడి భాగాలు కనుకొనే తర్కం ఒక్కటే (డిడక్షన్‌ ) సరైన పద్ధతి అన్నాడు. 
ప్రకృతిలో జరిగేదంతా చలన సూత్రాల ఆధారంగా చెప్పవచ్చునని డేకార్డ్స్‌ పేర్కొన్నాడు. 


చలనం కూడా దైవం నుండే వచ్చిందని డేకార్ట్‌ సిద్దాంతీకరించాడు. పదార్ధం విస్తరిస్తుంది. 
చలిస్తుంది. ఈ విస్తరణ అనంతం. ఇలాంటి వాదం వలన తన దైవభావానికి 
దెబ్బతగులుతుందని డేకార్ట్‌ (గ్రహించలేదు. అయితే దైవసంకల్పం మనకు అతీతమైంది 
గనుక, దాని జోలికి పోయి వూహించబూనుకోవడం అనవసరమని సరిపెట్టుకున్నాడు. 


ప్రపంచమంతా ఒక యంత్రం వంటిదని డేకార్ట్‌ ఉద్దేశం. ఇందులోని భాగాలన్నీ 
అనంతంగా వుంటూ వచ్చాయి. పరిణామానికి కూడా యాంత్రిక వివరణ యివ్వడానికి 
డేకార్ట్‌ ప్రయత్నించాడు. జీవుల్ని కూడా యాంత్రికంగానే భావించాడు. రక్త ప్రసరణ 
గురించి అప్పుడే విలియం హార్వే కనుగొన్నాడు. దేకార్ట్‌ యీ సిద్దాంతాన్ని బలపరుస్తూ 
రక్త ప్రసరణ గుండె వలన జరుగుతుందనీ ఇది యాంత్రికమనీ అన్నాడు. ఈ వాదనే 
శరీరంలోని ఇతర భాగాలకూ డేకార్డ్‌ అన్వయించాడు. జంతువులలో జరిగే దంతా 
యాంత్రిక రీతేనన్నాడు. వాటికి ఆత్మ లేదన్నాడు. ఆత్మ కేవలం మానవుడికే పరిమితం 
చేశాడు. శరీరం పదార్థ లక్షణాలతోనూ, ఆత్మ ఆధ్యాత్మిక గుణాలతోనూ వున్నట్టు 
డేకార్ట్స్‌ చిత్రించాడు. 

మెదడులోని వినాళ (గ్రంథిని ఆత్మ స్పందింప చేస్తుందని, ఆ (గ్రంథి నుండి ఆత్మకు 
షాక్‌లు వస్తాయనీ డే కార్ట్‌ చెప్పాడు. ఇదెలా జరుగుతుందో వివరించలేకపోయాడు. 
ఆత్మకూ పదార్డానికీ వుండే సంబంధం ఆయన వూహకు, నమ్మకానికీ చెందిందే తప్పు, 
తర్కానికి అందుతుందే తప్ప, రుజువుకు నిలబడదు. డే కార్ట్‌ ద్వంద్వ వాదానికి 
యిక్కడే తీవ్ర దెబ్బతగిలింది. ఆత్మను వినాళ (గంధి కదలించగలదంకే, ఆత్మను 
కూడా పదార్హం (క్రిందకు అనుకోకుండా డేకార్ట్స్‌ కుదించేశాడు. 


జ్ఞానం వలన మనం సంపూర్షతలో భాగమని (గహిస్తామని, అందువలన సమాజం, 
కుటుంబం, రాజ్యంలో మనం కూడా వున్నట్లు తెలుసుకుంటామనీ డేకార్ట్‌ అన్నాడు. 
మానవుడు తన శక్తులను, వాటి అవధులు (గ్రహిస్తాడు. 

డేకార్ట్‌ గణితశాస్త్రం అధ్యయనం చేయడమే గాక, రేఖాగణితానికి ఎంతో సేవచేశాడు. 
ఇందులో విశ్లేషణ పద్దతి ప్రశంసనీయం. ఆల్టీబ్రాను రేఖాగణితానికి వినియోగించడం 
గొప్పు తీరుగా భావిస్తారు. బిందువును రెండు రేఖల దూరాన్ని బట్టి నిర్దారించే కో 
ఆర్షినేట్స్‌ పద్దతిని కార్టీజియన్‌ పద్దతిగా నేటికీ పేర్కొంటారు. 

డేకార్ట్‌ గొప్పతనం ఏమిటి అంకే రెండు విషయాలలో సృష్టంగా చెప్పవచ్చు. 
ఒకటి (ప్రతిదీ సందేహించడం; రెండవది స్పష్టమైన అవగాహన అవసరమని నిర్హారించడం. 
నాకేమి తెలుసు, నేను సందేహించగలిగిందేమిటి అనేవి డేకార్ట్‌ వేసిన గొప్ప (ప్రశ్నలు. 
నాకన్న నమ్మకాలుండొచ్చు. వీటి వెనుక ఏముందో చూడాలి. ఇందులో ఏవి 
నిలబడతాయో గమనించాలి. వీటిలో దేహించదగినవి ఏవి? ఇలాంటి ప్రశ్నలతో డేకార్ట్‌ 
యూరోప్‌ తత్తాన్ని మలుపు తిప్పాడనవచ్చు. నేనెవర్ని అని ప్రశ్నించుకోవడం, 
కనిపించేవాటి వెనుక నేను భిన్నంగా వున్నాననుకోవడం కూడా డేకార్ట్‌ ఆలోచనలో 
మకుటాయమానమే. 


డేకార్ట్‌ సారాంశం 


డేకార్ట్‌ పెళ్ళి చేసుకోపోయినా కుమార్తెను ఒకామెతో కన్నాడు. ఆ కూతురు 5 
ఏళ్ళకే చనిపోవడంతో కుంగి పోయాడు. ఆ విచారం ఆయన్ను వెన్నాడింది. తాత్విక 
ఆలోచనలపై ఎంతవరకు ప్రభావం చూపెట్టిందో తెలియదు. కేథలిక్‌ గానే జీవితం 
గడిపిన డేకార్ట్‌ మత శక్తులకు వెరచి తన స్వతంత్ర భావాలు దాచాడు. గలీలియో, 
బ్రూనో, కోపర్నికన్‌వంటి వారికి మతం పట్టించిన (గ్రహణం దృష్ట్యా అతడిలా 
చేసివుండొచ్చు. 

ప్రతిదీ సందేహిస్తూ, ఖచ్చితమైన అవగాహనకు రావాలనడంలో డేకార్ట్‌, ఒక బుక్టైడు 
యాపిల్‌ ఉదాహరణ యిచ్చాడు. యాపిల్స్‌ ఏరి మంచివి అట్టి పెట్టి, చెడ్డవి పారేస్తాం. అలాగే 
మన నమ్మకాలనే తొలగించి, సందేహాలకు తావిచ్చేవన్నీ త్రోసి రాజన్నాడు. ఇందులో రోజూ 
చూస్తున్న సందేహాలు కొన్ని. నీళ్లలో కర్ర వంగినట్టు కనిపించడం, కంటి చూపులో దోషం 
వుంటే విచిత్ర రంగులు కనిపించడం మామూలు విషయాలే. ఇవి తొలుత పరిష్కరించుకోవాలి. 
రెండవ దశలో కలలు వచ్చినప్పుడు కనిపించే దృశ్యాలు, లేచి చూస్తే భమలనిపిస్తుంది. కలలో 
చూచినవి నిజమా అనేది పరిశీలించుకోవాలి. మూడో స్థాయిలో మనల్ని తప్పు త్రోవను 
పట్టించే శక్తివుందా? ఇది మానసిక స్థితికి సంబంధించినట్లు డేకార్ట్‌ చెప్పాడు. ఇలా పోతురకే, 

తిరుగులేని, సందేహించ వీల్లేని స్థితికి చేరుకుంటామని, డేకార్ట్‌ తార్కికంగా అన్నాడు. అక్కడ 
వెనక్కు తిరిగి, జ్ఞానం సమకూర్వుకుంటాం. ఆలోచిస్తాం. ఇతరచోట్ల ఏ శక్తి మనల్ని 
వంచించినా నా ఆలోచన వున్నదనే విషయంలో మోసగించలేదు. అలా ఆలోచించుకుంటూ 
దైవభావన దగ్గర ఆగిపోయి, మళ్ళీ ప్రపంచంలోకి వస్తాం. పోయేటప్పుడే ఎన్నో సందేహాస్పద 
మైనవాటిని తృణీకరించాం గనుక తిరిగి వచ్చేటప్పుడు నిర్దుష్టమైన ప్రపంచానికి చేరుకుంటాం. 
అదెలాంటి ప్రపంచం? ఉదాహరణకు మైనం ముద్దను ఒక ఆకారం చేసి వుంచుదాం. దానికి 
రంగు, రుచి, గట్టిదనం వున్నాయి. అదే నిప్పు దగ్గర పెడితే కరిగి ముందున్న లక్షణాలన్నీ 
మారిపోతాయి. అయినా మైనం వుంది. (ప్రదేశం ఆక్రమించుకున్న మైనం కొన్ని మార్పులకు 
గురైంది. ప్రపంచమూ యింతే. గణితశాస్త్రం ద్వారా ప్రపంచ స్వరూపాన్ని చిత్రించడానికి 
డేకార్ట్‌ యిలాంటి ఉదాహరణలిచ్చాడు. పదార్ధం మారినా, అసలే లేకుండా పోదు. మన 
ఆలోచనల ద్వారా ప్రపంచ స్వరూపాన్ని తెలుసుకోవచ్చు. 

బెర్నార్డ్‌ విలియమ్స్‌ ఉద్దేశంలో డేకార్ట్స్‌ ప్రభావం వలన మనం మన ఆలోచనల్ని 
పునః పరిశీలించి, మనల్ని సరిగా అవగాహన చేసుకొని, ద్వంద్వం నుండి బయటపడ 
గలుగుతామంటాడు! (ఆధార (గ్రంథాలు - డేకార్ట్‌: మెడికేషన్స్‌, డిస్కోర్స్‌ ఆన్‌ 
ది మెథడ్‌; హాఫ్‌డింగ్‌: “హిస్టరీ ఆఫ్‌ ఫిలోసఫి; బ్రయన్‌ మాగి: “ది (గేట్‌ ఫిలాసఫర్‌»; 
రస్సెల్‌: ది విజ్‌డం ఆఫ్‌ ది వెస్ట్‌ హిస్టరి ఆఫ్‌ ది వెస్టరన్‌ ఫిలోసఫి). 

ఆధునిక యూరోపియన్‌ తత్వం హఠాత్తుగా ఆరంభం కాలేదు. విజ్ఞానం అనేక 
తీరులుగా పెంపొందడానికి బీజాంకురాలు వేసింది ఇటలీలో పునర్వికాసం. ఉధృతంగా 
సాగింది. కళలు, ముఖ్యంగా కవిత్వం, శిల్పం, చిత్రకళ, సంగీతం, (డ్రామా కొత్త 
పుంతలు సంతరించుకోవడం గమనించారు. బహుముఖ (ప్రజ్ఞాశాలి అయిన లియొనార్జూ 
డి వెంచి విజ్ఞానశాస్త్ర, వికాసానికి కృషిచేశారు. కాని పునర్వికాసకాలంలో లలితకళలకు 
వచ్చిన (ప్రాధాన్యం, ప్రాబల్యం, విజ్ఞాన శా స్తానికి రాలేదు. మతస్తుల పెత్తనాన్ని, మూఢ 
నమ్మకాల్ని ప్రశ్నిస్తున్న విజ్ఞానాన్ని ఒక పట్టాన జనం ఆమోదించలేక పోయారు. 
మేధావులు సైతం వీటినుండి బయటపడలేక పోయారు. కనుక విజ్ఞానం కొద్దిమందికే 
పరిమితం అయింది. 


పునర్వికాస కాలంలో మెకవిల్లి (1469 - 1527) అత్యంత ప్రాధాన్యం పొందిన 
రాజకీయ సిద్దాంతకర్తగా పేరొందాడు. ఇతడు రాసిన “ప్రిన్స్‌ (గంథం (1513) 
డిస్కోర్సెన్‌ అనేవి రాజనీతి సూత్రాల్ని పేర్కొని, చాలామందిని దిగ్భ్రాంతి పరచాయి. 
ఏ విధంగానైనా అధికారాన్ని హస్తగతం చేసుకోవడం, ముఖ్యం అనే అతడి సూత్రం 
అనుభవపూర్వకంగా చెప్పిందే. 


పునర్వికాసంలో పేర్కొనదగిన మరో ఇరువురు ప్రధాన వ్యక్తులు ఎరాన్‌మన్‌ (1466 
- 1536), సర్‌ థామన్‌ మోర్‌ (1478 - 1535). మోర్‌ మానవవాది కాగా, ఎరాన్‌ 
మన్‌ సంస్కరణవాది. (క్రైస్తవ మతాన్ని, పోప్‌ను ఎరాన్‌మన్‌ తన 'ది (మైజ్‌ ఆఫ్‌ ఫాలీలో 
తీవ్ర విమర్శకు గురిచేశాడు. తన “యుటోపియా' రచనలో మోర్‌ ఆస్తి అందరిపరంగా 
వుండాలని, సమానత్వం కోసం కమ్యూనిజం కావాలంటాడు. 


జర్మనీలో సంస్కరణవాదం ప్రబలగా, స్పెయిన్‌లో అందుకు విరుద్దవాదం వచ్చింది. 


18 మిసిమి, ఏప్రిల్‌ 1992 





పోప్‌కు, కాథలిక్‌ మతానికి వ్యతిరేకంగా మార్టిన్‌ లూథర్‌ ఎదురు తిరిగాడు. లయోలా 
కొంతవరకు, కాల్విన్‌ చాలావరకు, సంస్కరణ వాదానికి తోడ్పడ్డారు. అప్పుడే ప్రాలుస్టంట్‌ 
మతం వ్యాపించింది. అయితే కేథలిక్‌ల లోనే లయోలా బయలుదేరి, జెసూట్‌ శాఖ ఏర్పరచి, 
(ప్రొలుస్టంట్‌ వ్యాప్తికి అడ్డుకట్ట వేశాడు. 


పునర్వికాసంలో పేర్కొనదగిన మార్చు విజ్ఞాన శాస్త్రమే. కోపర్నికన్‌, న్యూటన్‌, గలీ 
లియో, కెప్టర్‌ ఇందుకు దోహదం చేశారు. భూమికి ప్రాధాన్యం తొలగించి, సూర్యుడికి కేంద్ర 
స్థానం యిచ్చిన కోపర్నికస్‌ (1473-1543) బైబిల్‌ సిద్దాంతాల పునాదులు కదలించాడు. 


కెస్టర్‌ (1571-1630) వచ్చి సూర్యకేంద్ర సిద్దాంతాన్ని యింకా కట్టుదిట్టుం చేశాడు. 
ఖగోళశ్యాస్త్రంలో (గ్రహాల చలనం సూత్రీకరించి కెస్టర్‌ ఎనలేని సేవచేశాడు. గలీలియో 
(1564-1642) గతి సూత్రాలు రూపొందించి ఆధునిక శాస్త్రానికి తిరుగులేని (ప్రాతిపదికలు 
రూపొందించాడు. (క్రైస్తవ మతం యీ శాస్త్రుజ్ఞులందరినీ భయపెట్టింది, ఖండించింది. గలీలి 
యోను శిక్షించింది. న్యూటన్‌ (1642-1727) చలన సూత్రాల్ని, గురుత్వాకర్షణ సిద్దాం 
తాన్ని చెప్పాడు. వీరి సిద్దాంతాలన్నీ మతాన్ని చెదురుమదురు చేశాయి. 


ఆధునిక విజ్ఞానంలో (ఫ్రాన్సిన్‌ బేకన్‌ (1561-1626) ఆగమన సూత్రాల్ని (Induction) 
ప్రవేశపెట్టి, ఇంకొంచెం ముందుకు తీసుకెళ్ళాడు. జ్ఞానం వలన శక్తి లభిస్తుందని సూత్రీకరించిన 
బేకన్‌ “ది ఎడ్వాన్స్‌మెంట్‌ ఆఫ్‌ లెర్నింగ్‌' అనే రచనలో కొత్త సూత్రాల్ని పేర్కొన్నాడు. 
విశ్వ సూత్రాలతో మొదలెట్టు బదులు, ఒక్కొక్క విషయం పరిశీలిస్తూ విశ్వ సూత్రాలకు 
పోయే పద్దతి అనుసరించాలన్నాడు. ఆధునిక విజ్ఞానంలో ఇదొక చిన్న భాగంగానే 
ఆమోదం పొందింది. 
హాబ్స్‌ 

బ్రిటిష్‌ తత్వవేత్తగా పేరొందిన హాట్స్‌ (1588 - 1679) రాజరికాన్ని సమర్థించిన 
పదార్ధవాది. రాజకీయాల్లో ఆయన తాను రాసిన 'లెవిథియన్‌'లో నాటి తత్త్వవేత్త డేకార్ట్స్‌ 
వాదాలన్ని ఖండించాడు. మానవులంతా సహజంగా సమానులేనని వాదించాడు. తిరుగుబాటు 
సమర్థనీయం కాదన్నాడు. సార్వభౌమత్వాన్ని వెనకేసుకొచ్చాడు. అరాచకం కంబు నిరంకుశ 
(ప్రభువు నయం అన్నాడు. రాజును ఎంపిక చేయడంతో ప్రజల బాధ్యత తీరిపోతుందన్నాడు. 
ఆత్మ రక్షణార్ధం, ప్రభుత్వం కోరినా పోరాటం లోకి వెళ్ళకుండా వుండే హక్కు వ్యక్తికి 
వుండాలన్నాడు. రాజకీయ పార్టీల్ని హాబ్స్‌ సమర్దించలేదు. కేథలిక్‌ పోప్‌ పెత్తనాన్ని అతడు 
తృణీకరించాడు. రాజరికాన్ని అత్యుత్తమమైనదిగా సమర్షించిన హాబ్స్‌, రాజు అధికారాల్ని 
తిరుగులేనివిగా వత్తాసుపలికాడు. 


మతపరమైన మూఢ నమ్మకాల్ని హాబ్స్‌ ఖండించాడు. జాతి అవసరాలు, ఆసక్తులే వ్యక్తి 
ఆసక్తిగా అభివర్షించాడు. తాత్వికుడుగా హాబ్స్‌, గణిత విధానాల్ని బాగా అమలుపరచాల 
న్నాడు. (ప్రాపంచిక అనుభవవాది గణితాన్ని కావాలనడం విశేషం. సమస్యల్ని తార్కికంగా 
పరిష్కరించుకుంటూ పోవాలంటాడు. హాబ్స్‌ విమర్శలను కేథలిక్కులు నిరసించారు. స్వేచ్చ 
కోరే పౌరులు యీసడించారు. మెకవెల్లి తరువాత రాజకీయ సిద్దాంతకర్తగా హాబ్స్‌ 
పేరు తెచ్చుకున్నాడు. ౫ 


కాపీ కొట్టడం ఒక కళా? 
విద్యకూడా లఘు పరిశ్రమా? 
- మన్నాటి 


మనిషీ ఒకప్పుడు కోతి 

(క్రమక్రమేణా మారాడు - ఆలోచించాడు. 

తన జాతికి చెందిన వారితో స్నేహం చేశాడు 

సంబంధాలు పెంచుకున్నాడు. సమాజాన్ని ఏర్పరచుకున్నాడు 
సంఘజీవి అయ్యాడు. 

ఫలొనాది తప్పు - ఫలొసాది ఒప ఏ) అన్నాడు. 

నీతి - నియమం - నిబంధనలు ఏర్పరచుకొన్నాడు 

ఎన్నో ప్రయోగాలు చేశాడు. ఫలితాలు పొందుతున్నాడు 
జీవితకాలాన్ని పెంచుకున్నాడు - సుఖంగా (బ్రతకటానికే యిదంతా 
ఇది ఒక గత చరిత్ర 


శర శే 
ఈ రోజుల్లో మనిషి వేగంగా ఆలోచిస్తున్నాడు. 
క్రీశ. ఒకటవ శతాబ్దాన్నుంచి పద్దెనిమిదవ శతాబ్దం వరకూ ఎంత అభివృద్ది సాధించాడో - అంతకు కొని (వేల 
రెట్ట అభివృద్ది కేవలం గత రెండు శతాబ్దాల్లో సాధించాడు. 


జీవితంలో వేగం పెరిగింది - ఆయుస్సు పెరిగింది 
ఆలోచనల్లో వేగం పెరిగింది - పేరాశ పెరిగింది 
మంచికీ - చెడుకీ అర్జాలుకూడా వేగంగా మారాయి. 
నీతి నియమాలకిగూడా సరిహద్దులు మారాయి 
నిన్నటి తప్పు నేడు ఒప్పు అవుతోంది 
సమాజ నియమాలు రోజు రోజుకీ మారుతున్నాయి 
మనీ మార్కెట్‌ లో షేర్ల ధరలు నైతిక విలువలు లాగా 
అయితే (ప్రస్తుత మన పయనం అభివృద్ది వేపేనా? 
అని విజ్ఞాలూ, సమాజ పెద్దలు ఆలోచనలో పడ్డారు. 
సరే - 

వారి ఆలోచనలూ, ఊహలూ ఎలా ఉన్నా - అనలు ఈ రోజుల్లో మనిషి అభివృద్దికి ఓ ముఖ్యకారణమయిన ' 


విజ్ఞానానికీ ఆలోచనకీ దోహదం చేసే ప్రాథమిక అంశమయిన - విద్యారంగంలోని ఒక విష సంస్కృతిని గురించి 
నమూనాగా ఆలోచిద్దాం ఓసారి. 


«XxX 
మహాత్మాగాంధీ అంకే ఈ తరం వాళ్ళకి కామిక్‌ బుక్‌లో కమేడియన్‌లా - నర్కన్‌లో జోకర్‌ లా 
కనపడుతున్నాడనేది నిజం. 


చదువుకునే రోజుల్లో ఉపాధ్యాయుడే కాపీ కొట్టమని సలహా ఇచ్చినా ఆయన తిరస్కరించడం ఓ పెద్ద 
జోక్‌ ఈ కాలం విద్యార్థులకి. 

ఈ రోజుల్లో కాపీ కొట్టడమనేది నర్వత్రా 64 కళల్లో జేర్చతగిన అసామాన్యమయిన కళ. 


"పెయింటింగ్‌ కి పెయింటింగ్‌ కాపీ - సినిమాకి సినిమా కాపీ - సంగీతంలో కాపీ - వ్యాపారంలో కాపీ 
- రచనల్లో కాపీ - ఇలా అన్ని రంగాల్లో కాపీ కొట్టడమనేది సాధారణమయిపోయింది. కాపీ కొట్టడమనేది 
అభివృద్ది చిహ ఇంగా మారింది. 


అయితే - ప్రస్తుతం Educationists ని కలవరపెడుతున్న సమన్య ఏమిటంటే విద్యారంగంలో వేళ్ళూనుకు 
పోయిన కాపీ కళ. 


మనదేశంలో ముఖ్యంగా - మన రాష్ట్రంలో ఎనలైశాతంమంది విద్యార్దులు ఈ కాపీ సంస్కృతికి 
'ప్రయత్నించేవారే 


నిజం ఏమిటంటే - తమ పిల్లలకి కాపీ కొట్టడం తప్పు అని బోధించే తల్లిదండ్రులు నూటికి ఎంతమంది 
వుంటారు? పైగా (ప్రోత్సహించే తల్లిదండ్రులే చాలా ఎక్కువ. 

నేను ఏడవతరగతి చదివేప్పుడు మా ట్యూషన్‌ మాష్టర్‌ ఇంగ్లీష్‌ పేపర్‌ 'అవుట్‌' అయిందంటూ ఆ 
పేపర్లో వచ్చిన (ప్రశ్నలకి జవాబులు చిన్న చిన్న చిట్టీలమీద రాసి అందరికీ ఇవ్వడం నాకు గుర్తుంది. 

అనలు విద్యార్లులని కాపీ కొట్టడానికి ప్రోత్సహించే విధంగానే తయారయింది ఇవేల్లి సాంఘిక వాతావరణం. 

విద్యారంగంలో పూర్తి స్థాయిలో అవినీతి పేరుకుపోయింది. LG నుండి Ph.D థీసిన్‌ల వరకూ డబ్బుకి 
అమ్ముడుపోతోంది విద్య. 

పదివేల కన్నా తక్కువ రూపాయలతో డిగ్రీ సర్టిఫికేట్‌ దొరుకుతుంది. 

రెండువందలకన్నా తక్కువ రూపాయల్లో రేపటి పరీక్షాపత్రం ఈరోజే లభిస్తోంది. 

ఇరవైవేల కన్నా తక్కువ ఖర్చుతోనే రెడీమెడ్‌ ధీసిన్‌లు లభ్యమవుతున్నాయి. 

ట్యూషన్లు డొనేషన్లూ సామాన్య మానవుణ్ణి అదరగొద్దున్నాయి. 

విద్యార, గం పైన (ప్రనుత్వానికున్న నిర్లక్ష్య వైఖరికి ఈ నాలుగు ఉదాహరణలూ చాలు. 

"పై వ్యాపారాలు చేసేవారు విద్యాధికులే అనే విషయం మరువకూడదు. 


“అక్షరం ముక్క రానివాళ్ళు అధికారంలో (ఎలక్షన్‌ ద్వారా) చేరి అబద్దపు స్టేట్‌ మెంట్స్‌ ఇవ్వడం - 
మనల్ని పరిపాలించే వారే పది నాల్కలతో మాట్లాడ్డం చేస్తుంటే - నేను కాపీ కొట్టడంలో తప్పేముంది?" 
అనేసింది ఓ విద్యార్థిని. 


“కష్టపడి చదివి పరీక్షలు రాసినా ఏం లాభం? కాపీ కొళ్టేవాడికే నాకన్నా ఎక్కువ మార్కులు వస్తున్నప్పుడు? 
నసిగాడు ఓ కు(ర్రాడు. 


ఎదిగే మొగ్గల్డాంటి విద్యార్థుల్లో ఈ నిరాశావాదం - అడ్డదారిలో పైకి వెళ్ళాలనే ఆరాటం ఎందుకు కల్గుతోంది? 
పెద్దలను అనుకరించుచున్నారా? 


“రెండు పూటలా తినాలంటే ఉద్యోగం కావాలి - ఉద్యోగం కావాలంటే సర్టిఫికేట్‌ కావాలి. బ్రతకడానికి 
కాపీ కొట్టాలి” ఓ అండర్‌ గ్రాద్యుయేట్‌ సులినూత్రంగా చెప్పాడు. 


మరి సంవత్సరం పాటూ చదవుకోవడానికిచ్చిన సమయాన్ని వృథాపర్చుకుని పరీక్షల్లో అడ్డదారిన పాన్‌ 
కావాలనుకోవడం తప్పుకాదా - అని (ప్రశ్నిస్తే - 


“మా లెక్చరర్‌ ఎ కూడా మాలాగే పాసయినవాళ్ళు. వాళ్ళు మాకు చెప్పేదేమిటి? అయినా అసలు 
సంవత్సరంలో కాలేజీ ఎన్ని రోజులు తెరిచి ఉంటుంది?” నిలదీశాడు ఒక విద్యార్థి, 


ఏడో తరగతి చదివే కుర్రాడొకడు మొన్న జరిగిన పరీక్షల్లో ష్టయింగ్‌ స్క్వాడ్‌ రాకముందే తమ ఇన్‌ విజిలేటర్‌ 

తమకు కాపీ కొట్టడంలో ఏరకంగా సహకరించాడో ఆనందంగా చెప్పుకోవడం నాకు తెలును. (తనకు ట్యూషను 
చెప్పిన మాష్టారు సహాయం ఎంతయినా వుంది). 


ఎన్నో రకాలుగా విద్యార్థిలోకం కాపీకొట్టడం తప్పుకాదంటోంది - సమర్దిస్తోంది. 


విజ్ఞానం లేని యువత దేశానికి ఎంతకీడు చేస్తుందోననే ఆలోచన మన పాలకులకి రాదు. విద్య - నంస్కారం 
లోపించిన ఈ దేశభవిష్యత్తు నృష్టంగా కళ్ళకి కనపడుతున్నా పట్టించుకునే పాలకుడు లేడు. (ఉపాధ్యాయులకు 
వున్నదా?) 

కేవలం మనదేశంలోనే కాదు. అమెరికాలోని వాషింగ్‌ టన్‌లో ఈమధ్య “పీపుల్స్‌ మేగజైన్‌? అనే పత్రిక 
నిర్వహించిన సర్వేలో 50% విద్యార్దులు ఛీటింగ్‌ కి పాల్పడుతున్నారని తేలింది. క్లాసులో జరిగే పాఠాలను 
భ(ద్రపరిచే పాకెట్‌ కంప్యూటర్స్‌ జేబులో ఉన్నప్పుడు ఏ విద్యార్ది మనస్సు నిశ్చలంగా ఉంటుంది? 


తనకు తానై మనిషి ఏర్పరచుకున్న ఈ సమాజంలోని నియమాలని తానే ఉల్లంఘించి అడ్డదారుల్లో అభివృద్ది 
చెందాలని ప్రయత్నించడం జరుగుతోంది. దీనికి హేతువు మనిషిలో పేరుకుపోయిన స్వార్థం అని చెప్పవచ్చు. 
చివరికి తను కట్టుకున్న భార్య - కన్న కూతుళ్ళ శీలాలనే బలిపెట్టి అభివృద్దిలోకి రావాలని ప్రయత్నించే 
నైజం అతగాడిలో చోటుచేసుకోవడం పడగవిప్పి విషపుకోరలు సాచి బునలు కొడుతున్న స్వార్థానికి పరాకాష్ట 


అయితే దాదాపూ చాలొకాలం (క్రితం ఒక దినపత్రికలో (ప్రచురింపబడిన వార్త ఈ ఛీటింగ్‌ సమన్యకి ఒక 
పరిష్కారం ఉందనే ఆశాభావాన్ని రేకెత్తిస్తోంది. 

ఒక స్కూల్లో అసలు ఇన్విజిలేటర్లు లేకుండా నిర్వహించిన పరీక్షల్లో ఏ విద్యార్ధి కాపీకి పాల్పడలేదనే వార్త 
అది. అంకే - విద్యార్థులతో మానసికంగా డీల్‌ చేస్తే వారిని అడ్డదారులు తొక్కకుండా మనం కొపాడగలం 
అని తేలింది. 

దీనికి వ్యక్తిగత (శ్రద్ద చాలా అవసరం. ఉపాధ్యాయుల్లో చిత్తశుద్ది ముఖ్యం. 

కానీ అంత సమయం - శ్రద్దా - వోపిక మన ఉపాధ్యాయులకి ఉండదు. 

ఒక సర్వేలో తేలినదేమంకే - ఎంత అనుభవమున్న ఉపాధ్యాయుడైనా ఒక క్లాసులో 18మంది విద్యార్హులకన్నా 


ఎక్కువమందిని ౦0౧౦! చేయలేడు అని. దురదృష్టనశాత్తు మనదేశంలో 80 కన్నా ఎక్కువమంది విద్యార్థులున్న 
చోటకూడా ఏకోపాధ్యాయ పాఠశాలలే (ప్రభుత్వం నిర్వహిస్తోంది. 


కాపీ కొట్టేవాడి బుర్రలో ఏమీ నిల్వ ఉండదనేది నిజం. పిల్లల్లో మంచి అభ్యాసాలు పెంపొందించాలన్నా 
- మెదడుని వాళ్ళు ఏమాత్రం ఉపయోగించాలన్నా, ముందు జాగ్రత్త తీసుకోవాల్సింది తల్లిదండ్రులే - అది 
మొదటి మెట్టు. 
రెండో మెట్టు ఉపాధ్యాయులది: చిత్తశుద్దితో తమ పవిత్ర బాధ్యతని నిర్వర్తించడం - పిల్లల్లో సయఘంపట్ల 
నిరాశాభావాలు చెలరేగకుండా ఆపడం వాళ్ళు చేయాలి. 


మూడో మెట్టు పాలకులది: విద్యార్థిలోకాన్ని తమ (ప్రయోజనాలకి బలిచేయకుండా వారికోనం - దేశ 
భవిష్యత్తుకోసం విద్యారంగంలో ఉన్నత (ప్రమాణాలు వెలకొల్చే చర్యలని త్వరితంగా తీనుకోవాలి. 


పరిణతి చెందిన విద్యార్థి ఒత్తిడులకి లొంగకుండా ఆసక్తి ఉన్న విషయాన్నే అధ్యయనం చేయడం, తనలో 
నిజాయితిని పరిశీలించుకోవడం యువకుడైన విద్యార్షి ధ్యేయం కావాలి. 


ఇవి నెరవేరితే కాపీ సంస్కృతి కూకటి వేళ్ళతోసహా కూలిపోతుంది. ఇలాకాక గుడ్డి ఎద్దు పద్దతిలో మన 
విద్యావిధానం నడుస్తూ పోతే అది చెరువులో పడడం ఖాయం. 


మనిషి మళ్ళీ తెలివిగల మృగం ఆవడం అనివార్యం. 


మనన్సు)ను మలచుకోవడానికి 


అులకునలు 
- అట్లూరి వెంకకుశరరావు 


మనస్సు శరీరంలోని అంగంకాదు. మనస్సుకు కేం[ద్రస్థానం మెదడు. కాని మెదడు, 
మనస్సు ఒకటికాదు. మెదడు మన శరీరంలోని భాగం. అందువల్ల దానిని మనం చూడగలం. 
కాని మనస్సుకు భౌతిక స్వరూపం లేదు. మెదడులోని వెయ్యికోట్ల కణాల పనితీరును 
సమన్వయపర్చే (క్రియనే మనస్సు అంటాం. ఒక [క్రియ యొక్క ప్రభావం కన్పిస్తుంది కాని, 
(క్రియను భౌతికంగా చూడలేము. ఉదాహరణకు రెండు రసాయనాలను భౌతికంగా కలిపిన 
ప్పుడు సంయోగక్రియ జరుగుతుంది. తత్ప్సలితంగా కొన్ని భౌతిక పదార్దాలు ఏర్పడ్డాయి. 
ఆ సంయోగంలో రసాయనాలలోని అంతర్భాగాలయిన అణువులు, పరమాణువులు అనేక 
రూపాంతరాలు చెందుతాయి. ఆ రూపాంతరాలను భౌతికంగా మనం చూడలేనపుటికి 
రసాయన (క్రియను అర్హం చేసుకో కలుగుతాం. అట్లాగే మెదడులోని కోట్లూది కణాలు జరిపే 
రసాయనిక ప్రక్రియనే మనస్సు అంటాం. మనస్సు చేపక్టు కార్యక్రమాన్ని అనుభూతి ద్వారా 
మనం తెల్ఫుకోగలుగుతాం. మనస్సు స్వయం ప్రతిపత్తిగల సమన్వయ (క్రియ. 


మనస్సును తన పనిని తాను చేయకుండా నిరోధించలేం. మనస్సు నిర్వహించే కార్యక్ర 
మంలో పదోవంతు మాత్రమే మన స్ఫురణలో మెదిలే ఆలోచనలు మనకు తెలియజెప్పు 
తాయి. మనస్సు నిర్వహించే పనిలో 90శాతం అంతర్‌ మనస్సులో జరుగుతుంది. అంతర్‌ 
మనస్సు పనితీరు మనకు తెలియదు. కాని దాని ప్రభావం బాహ్యమనస్సులో మెదిలే 
ఆలోచనలపై స్పష్టంగా కనుపిస్తుంది. అంతర్‌ మనస్సు బాహ్యమనస్సు పరస్పర విరుద్ద(పీర 
ణలను కలుగజేస్తే, అంతర్గత సంఘర్షణ ఏర్పుడ్తుంది. తతృలితంగా మానసిక అస్థిరత 
గలుగుతుంది. మానసిక సంక్షోభాలకు ఈ అంతర్గత సంఘర్షణే కారణం. అందువల్ల మానసిక 
సుస్థిరతకు, అంతర్గత సంఘర్షణల (ప్రభావాన్ని తగ్గించుకోవాలి. ఇట్టి కృషిలో భాగంగా 
మనస్సును మలచుకొనే నైపుణ్యాన్ని [ప్రతి ఒక్కరు విధిగా సంతరించుకోవాలి. మనస్సును 
అదుపు చేయలేంగాని, దాని పనితీరులో కొన్ని మార్పులను ప్రవేశపెట్టుటానికి వీలు వున్నది. 
మార్పులను ప్రవేశపెట్టి మనం ఎదురు చూచే ఫలితాలను సాధించటానికి అంచలువారిగా 
ప్రయత్నించాలి. అట్టి నేర్పును సంతరించుకోవడానికి అనేక అడ్డంకులను అధిగమించాలి. 
ఇట్టి కృషికి అవసరమయిన విషయ పరిజ్ఞానాన్ని గూర్చి తెలుసుకొందాం. 


ఆలోచనలు శక్తి రూపంలో వుంటాయి. అయస్కాంతపు శక్తిని ఇనుప రజనుతో 
గుర్తించవచ్చు. విద్యుచ్చక్తిని లైటుద్వారా ఉపయోగించుకోవచ్చును. ఉపయోగంలోకి వచ్చిన 
తరువాతే ఆశక్తి యొక్క వునికిని గుర్తించవచ్చు. అట్టాగే ఆలోచనలు ఉత్ప్సన్నమయి, 
మెదడులోని కణాలను కదిలించిన తరువాతే వాటి వునికిని మనం గుర్తించగలుగుతాం. 
అందువల్ల ఆలోచనలను ఉతృన్నంగాకుండా నిరోధించలేం. కాని ఆలోచనలను మనకుపయు 

కంగా వుండే రీతులలో పయనింపజేయవచ్చు. మనకు నష్టం కలిగించే ఆలోచనలను దారి 
మళ్ళించి నష్టాన్ని తగ్గించుకోవచ్చు. ఉదాహరణకు ఉరుములు, మెరుపులు వున్నప్పుడు 
కొందరు ఆంజనేయ దండకాన్ని జపిస్తారు. ఆక్షణంలో మితిమీరిన భయం మనలను 
వివశులను చేస్తుంది. అప్పుడు ఆ భయానికి తావులేకుండా ఆంజనేయ దండకాన్ని 
ప్రవేశ పెట్టితే భయం తగ్గుతుంది. ప్రపంచాతీతశక్తి ఆంజనేయ దండకం చదువుచున్నప్పుడు 
మనని రక్షించదు. మనలో ఉతృన్నమయిన భయాన్ని మనమే ఆలోచనలను మళ్ళించడం 
ద్వారా తగ్గించుకో గలుగుతాం. తత్ఫలితంగా మన మనస్సు యొక్క పనితీరులో మార్చు 
వస్తుంది. ఆ మార్చును (పప్రపంచాతీత శక్తి కలిగించిందనే నమ్మకంతో మళ్ళీ మళ్ళీ అట్టి 
అలవాటును అసంకల్పితంగా చేస్తాం. మన ఆలోచనలను ముందుగా నిర్ణయించిన మార్గాలలో 
పయనింపజేస్తే, భయంవల్ల కలిగే నష్టాన్ని తగ్గించవచ్చు. ఇట్టి ప్రక్రియలకు నమ్మకాలు, 
విశ్వాసాలు తోడ్పడ్డాయి. కాని మూఢ నమ్మకాలు, అనాచారాలు, నిరేతుక విశ్వాసాలు మనకు 
తీరని హానిని కలుగజేస్తాయి. అందువల్ల మనకు సహజంగా కలిగే ఇబ్బందికరమయిన 
ఆలోచనలను ముందుగానే ఊహించి, వాటిని ఏఏ మార్గాలలో మళ్ళించాలో పథకాలను 
రూపొందించుకోవాలి. అట్లా సిద్దం చేసుకొన్న ఆలోచనలను సమయస్ఫూర్తితో 
అమలు జరపాలి. 


మన ప్రవర్తన చాలావరకు చిన్ననాటి అనుభవాలపై ఆధారపడి ఉంటుంది. చిన్న తనంలో 
భయం కలిగినప్పుడు ఆంజనేయ దండకాన్ని చదివి భయాన్ని పోగొల్టుకోవటానికి 
అలవాటు పడతాం. ఆ అలవాటునే పెద్దయిన తరువాతకూడ అప్పుడప్పుడు అసంకల్పి 
తంగా వుపయోగించుకొంటూ వుంటాం. కొంతమంది తమ అభిమాన వ్యాపకంలో నిమగ్న 
మైనప్పుడు ఆపనిలో ఏకా[గ్రత కలిగి వుంటారు. అట్టి సందర్భాలలో పరిసరాలలో జరిగే 
సంఘటనలు వారి ఆలోచనలలో చోటు చేసుకోవు, ఉదాహరణకు రేడియో వింటూ, దిన 
పత్రికను చదువుచున్నప్పుడు రేడియోలో వినిపించే అంశాలకు మనం ప్రాధాన్యం ఇస్తే 
దినపత్రికలో చదివిన విషయాలు మనకు (ప్రేరణ కలుగచేయలేవు. ఒకవేళ దినపత్రికలోని 
అంశాలు ఆసక్తిదాయకంగా వుంకే రేడియో అందించే సమాచారం మనకు వినబడదు. అట్లాగే 
మనకిష్టమైన (క్రీడలను చూస్తున్నప్పుడు ఇబ్బందికరమైన ఆలోచనలు మన స్పురణలోకి 
రావు. సంగీతము నందు అభిరుచి కలవారు పాటలు పాడుతున్నా, లేక తమకిష్టమైన పాటలు 
వింటున్నా ఉల్లాసంగా కాలం గడుపుతారు. అందువల్ల ఆలోచనలను ముందుగా నిర్లయించిన 
పథకం (ప్రకారం పయనింపజేస్తే మనకు తరచు ఎదురయ్యే మానసిక సంక్షోభాన్ని 
కట్టడి చేయవచ్చు. 


ప్రతి ఒక్కరు తమ లక్ష్యాలను వాస్తవాలకు దగ్గరగా నిర్ణయించుకొని వాటిని సాధించే 
పద్దతులను పథకాలుగా రూపొందించుకోవాలి. పథకాలను తయారు చేసుకొనేటప్పుడు తమ 
శక్తిసామర్జ్యాలను సరిగ్గా అంచనా కట్టుకోవాలి. తమ లోపాలను గుర్తించి అవి తమ కార్యక్రమా 
లకు అడ్డు తగలకుండా వుండే విధంగా కృషి చేయాలి. ఇతరుల నుండి లభించవలసివున్న 
సహాయ సహకారాలను సరిగ్గా అంచనాలు వేసుకోవాలి. వాతావరణంలోని అనుకూల 
పరిస్థితులను, పోటీని ఎదుర్కొనే వ్యూహాలను ముందుగానే రూపొందించుకోవాలి. ఎదురు 
చూడని పరిస్తితులు తటస్త్రపడ్డాయనే వాస్తవాన్ని దృష్టిలో పెట్టుకొని, పథకాలను తగు అదనపు 
వనరులతో తయారు చేసుకోవాలి. ఎంత ఎక్కువ శ్రద్దతో వ్యూహాలను రూపాందించుకొంశే 

అంత ప్రయోజనం వుంటుంది. ప్రతి ఒక్కరు తమ ఆలోచనా శక్తినంతా, తమ లత్ష్యాలను 
అందుకోవడానికి ఏకా(గతతో వినియోగించితే విజయావకాశాలు మెరుగుపడ్తాయి. 


ముందుగా నిర్ణయించిన పథకాలను అమలు పరచటంలో మనస్సును పూర్తిగా లగ్నం 
చేయాలి. మనస్సు సహజంగా గతాన్ని గూర్చిగాని, భవిష్యత్‌ను గూర్చిగాని ఎక్కువగా 
ఆలోచించటానికి (పేరణలను కల్పిస్తుంది. అందువల్ల చేతిలోని పనిని అశ్రద్ద చేయడం 
జరుగుతుంది. ఉదాహరణకు కొంతమంది గృహిణులు భర్తతో ఏర్పడిన వాగ్వివాదాన్ని 
గూర్చి ఆలోచిస్తూ , అత్త సాధింపులను గుర్తుకు తెచ్చుకొని, ఆడబిడ్డల వెక్కిరింపును జ్ఞాపకం 
చేసుకొంటూ, తోడికోడలును గూర్చి ఈర్యపడ్లూ , పిల్లల చదువును గూర్చి ఆందోళన 
చెందుతూ, కూరలో కారం వేసిన విషయాన్ని మర్చిపోయి మళ్ళీ కారంవేసి కూరను 
ఘాటుగా వండుతారు. కారాన్ని తగ్గించటానికి నిమ్మకాయను పిండి సరిదిద్దటూనికి కృషి 
చేస్తారు. అట్లాగే కొంతమంది ఉద్యోగస్తులు పై అధికారుల అనౌచిత్వ ప్రవర్తనను గూర్చి 
ఆలోచిస్తూ , (క్రింది ఉద్యోగస్తుల [క్రమశిక్షణా రాహిత్యాన్ని సరిదిద్దటానికి వ్యూహాలను 
రూపాందిస్తూ , సహ ఉద్యోగుల సహాయనిరాకరణను గూర్చి విచారిస్తూ , తమకు ప్రమోషను 
వస్తుందో రాదోనని ఆందోళన చెందుతూ, చేతిలోని పనికి న్యాయం చేకూర్చు లేకపోతారు. 
కొన్ని ముఖ్యమయిన పనులను వాయిదా వేస్తారు. ఇట్లా మనస్సు కార్యనిర్యహణ సామర్ద్యాన్ని 
కుంటుపరుస్తూ వుంటుంది. మనం గతాన్నిగూర్చి భవిష్యత్తును గూర్చి ఆలోచించవలసిన 
అవసరం వుంది. కాని దానికి అవసరానికి మించి కాలాన్ని వెచ్చించి ప్రస్తుత కర్తవ్యాన్ని నిర్లక్ష్యం 
చేయవలసిన అవసరం లేదు. ప్రతి ఒక్కరు తమ ప్రాముఖ్యాలను ప్రాధాన్యములను ఖచ్చితంగా 
నిర్లయించుకునేటప్పుడు అన్ని విషయాలను సంపూర్షంగాను, సమ(గ్రంగాను పరిశీలించాలి. 
అట్టి నిర్ణయాలు చేసిన పిదప వాటిని అమలు చేయటానికి కృషి చేయాలి. 


మన (ప్రాధాన్యాల ప్రకారం కార్యక్రమం చేపట్టినప్పుడు మనస్సు మనలను గతాన్ని 
గూర్చో, భాష్యత్తును గూర్చో మళ్ళి ఆలోచించేటట్లు చేసి చేతిలోని పనిని చెడగొట్టుతుంది. 
అట్టి సందర్భాలలో మెలకువతో మనస్సును తమ లక్ష్యంవైపు మళ్ళించుకోవడానికి 
ప్రయత్నం చేయాలి. చిన్నప్పటి నుండి అప్రస్తుత విషయాలకు (ప్రాధాన్య మివ్వటూనికి 
అలవాటు పడ్డవారు, తమ అలవాటు (ప్రకారం కాలాన్ని వృథా చేయటానికి ప్రయత్నిస్తారు. 
అట్టి సందర్భాలలో వారి మనస్సు వారు చేస్తున్న పని సరియైనదేననే అభిప్రాయాన్ని 
కలుగజేస్తుంది. పరిస్థితులు తమని (పేరేపిస్తున్నాయని నిందారోపణ చేస్తూ తమ లోపాన్ని 
సమర్శించుకొంటారు. అందువల్ల చేసిన తప్పును మళ్ళీ మళ్ళీ చేస్తూ తమలోపాన్ని 
సరిదిద్దుకోవడానికి కృషి చేయరు. అసలు అలవాటు మెత్తని పరుపులాంటిది. ఒకసారి 
పడుకున్న తరువాత లేవబుద్ది పట్టదు. బద్దకంగా పరుపుపై పడుకొని, లేవడానికి ఇష్టపడనివా 
రిలాగా, చెడు అలవాట్లు వున్నవారు వాటిని విడిచి పెట్టటానికి ఇష్టపడరు. కాని ఇతరులుగాని, 
పరిసరాలుగాని మారాలని కోరుకొంటారు. అసలు సమస్యను సృష్టించింది తామే కాబట్టి 
దాని పరిష్కారానికి తామే బాధ్యులమనే విషయాన్ని మనస్సు అధీనంలో వున్నవారు 
తెలుసుకోలేరు. మన మనస్సు మనకు సేవలను అందించుతుంది. కాని దానిని సరిగ్గా 
ఉపయోగించకోలేని వారిని మనసు యజమానిలాగే అజమాయిషి చేస్తుంది. ప్రతి ఒక్కరు 
మనస్సు తమని అజమాయిషి కళ్లను సందర్భాలను గుర్తించే నేర్చును కలిగి వుండాలి. అట్టి 

పరిస్థితులలో మనస్సును మలచుకొనే వ్యూహాలను చేపట్టి తమ లక్ష్యసాధనకు మనస్సును 
ఉపయోగించుకోవాలి. 


మనం ఎనిమిది పనులలో విజయం సాధించి రెండు పనులలో వైఫల్యం చెందిన సందర్భా 
లలో మన మనస్సు మన లోపాలను మనదృష్టికి తెచ్చి విజయ పరంపరలనుండి లభించిన 
సంతోషాన్ని అనుభవించనివ్వదు. లోపాలనుండి గుణపాఠాలు నేర్చుకోవలసిన అవసరం 
వున్నపుటికి దానికి వినియోగించవలసిన కాలాన్ని పరిమితి చేయవలసిన అవసరం వుంది. 
ఎప్పుడు వ్యతిరేక ధోరణిలో వైఫల్యాలను గూర్చి ఆలోచిస్తూ కాలాన్ని వృథాగా గడిపితే 
విజయావకాశాలు తగ్గిపోతాయి. లోపాలను గుర్తించి వాటిని నివారించటానికి వ్యూహాలను 
తయారు చేసుకొనడంతోపాటు విజయాన్ని సాధించిన సందర్భాలను కూడ సమీక్షించి అదే 
పనిని ఇంకా బాగా చేసే విధానాలను గూర్చికూడ ఆలోచించాలి. ఇట్లా నిర్మాణాత్మకంగా 
శక్తి సామర్జ్యాలను అంచలవారిగా వృద్దిచేసుకోవాలి. ఒకవేళ అలవాటు ప్రకారం మనస్సు 
వ్యతిరేకపు ఆళోచనలను (ప్రేరేపిస్తూ వుంకే, మనకు సంతోషాన్ని సంతృప్తిని గతంలో 
కలిగించిన సన్నివేశాలను బలవంతంగా మన ఆలోచనలలోనికి ప్రవేశ పెట్టాలి. ఇట్టి వ్యూహాన్ని 
ముందుగానే ఆలోచించి సిద్దపర్చుకోవాలి. మన ఆలోచనలను వ్యతిరేకపు ధోరణిలో 
పోనియ్యకుండా అడ్డుకట్టలు వేసి మన వ్యూహం ప్రకారం మన అభిమాన ధోరణిలో 
నడిపించాలి. అప్పుడు అపసవ్య ఆలోచనలను నెట్టివేసి సవ్యంగా ఆలోచించే సావకాశం 
ఏర్పడ్తుంది. ఇట్లా సవ్యంగా ఆలోచించుకొని లక్ష్యంవైపు మనస్సును మళ్ళించగలిగితే 
విజయావకాశాలు మెరుగవుతాయి. ప్రథమదశలో ఇట్టి ప్రయత్నానికి అనేక అడ్డంకులు 
ఏర్పడ్డాయి. [క్రమ క్రమంగా మనస్సు మన అధీనంలోనికి వస్తుంది. 


మన ఆలోచనలను సవ్యమార్గంలో నడిపించటానికి ప్రప్రథమంగా మన లోపాలను 
గుర్తించగలగాలి. ఒక్కసారే అన్ని లోపాలను సరిదిద్దలేం. ప్రథమ దశలో చిన్న లోపాన్ని 
సరిదిద్దటానికి కృషి చేయాలి. అట్టి ప్రయత్నంలో విజయం సాధించి, ఆ విజయంవల్ల 
లభించిన (ప్రోత్సాహాన్ని అదనపు వనరుగా వినియోగించుకొని, అంచలువారిగా ముందుకు 
సాగాలి. అపసవ్య ఆలోచనలకు ఎక్కువ ్రాముఖ్యమునిచ్చి వాటిని గురించే తరచూ 
బాధపడుతూ వుంటే అవి స్థిరపడిపోతాయి. ఉదాహరణకు సిగరెట్టు కాల్చాలనే ఆలోచన 
వచ్చినప్పుడు సిగరెట్టు త్రాగకూడదనే నిర్ణయాన్ని అమలు పర్చటంవల్ల ఎక్కువ ప్రయోజనం 
వుండదు. అట్టి కృషిని నిరోధించటానికి సిగరెట్టు కాల్బాలనే వాంఛ మరింత గాఢంగా 
ఏర్పుడ్తుంది. చివరకు సిగరెట్టు కాల్బకూడదనే నిర్ణయాన్ని అమలు పర్చలేకపోతాం. 
అందువల్ల చెడు అలవాటు బదులు ప్రవేశ పెట్టదల్బుకొన్న మంచి అలవాటును ఎక్కువగా 
ఆలోచించాలి. సిగరెట్టు కాల్చకూడదనే ఆలోచన బదులు సిగరెట్టు మానివేస్తే ఆదా అయ్యే 
డబ్బును మనకు లాభం చేకూర్చే విధానాలలో ఖర్చు పెట్టటానికి వ్యూహాలను రూపాందించు 
కోవాలి. అట్లాగే అనారోగ్యాన్ని పారద్రోలటానికి అయ్యే ఖర్చును కూడ పరిగణనలోకి 
తీసుకోవాలి. ఆ మొత్తాన్ని అదనపు రాబడిగా గుర్తించి తమకు కలుగబోయే లాభాన్ని 
ప్రత్యక్షంగా పాందుతున్న అనుభూతిని స్మరణలో వుంచుకోవాలి. ఇట్లా తరచూ తమకు 
కలిగే లాభాన్ని పరిగణనలోకి తీసుకొని తాము చేసే మంచి పనిని అభినందించుకొంటూ 
తమలో వచ్చే మార్పును సూక్ష్మంగా గమనిస్తూ పురో గమిస్తే ఆలోచనలు మన అదుపులో 
వుంటాయి. ఎప్పుడూ మన లోపాలను గుర్తు చేసుకొంటూ మన అశక్యత వివరించుకొంటూ 

జీవితాన్ని గడిపితే అపసవ్య ఆలోచనలు మనని విడిపోవు. పైపెచ్చు వాటిని సమర్థించుకొనే 
స్వభావం కూడ స్థిరపడి పోతుంది. ముఖ్యంగా మన బాహ్య మనస్సు ఎట్టా ఆలోచించితే 
అంతర్‌ మనస్సు అట్లాగే ఆలోచించటానికి ప్రయత్నిస్తుంది. అపసవ్య ఆలోచనలు అంతర్‌ 
మనస్సు నుండి (పేరేపించబడ్డాయి. కాబట్టి వాటిని మళ్ళించటానికి బాహ్యమనస్సు ద్వారా 
మాత్రమే సాధ్యమౌతుంది. బాహ్య మనస్సులో నిరంతరం నిర్మాణాత్మకమయిన సవ్య 
ఆలోచనలు మెదులుతూ వుంకే, వాటి ప్రభావం క్రమక్రమంగా అంతర్‌ మనస్సుపై 
పడుతుంది. కొంతకాలానికి బాహ్య మనస్సులో మెదిలే ఆలోచనలకు అనుగుణంగా అంతర్‌ 
మనస్సులో మార్పులు కలుగుతాయి. ఈ మార్పులు మెల్లగా వస్తాయి కాబట్టి సూక్మంగా 
పరిశీలించితే తప్పు ఎవరికి వారు వాటిని గుర్తించలేరు. కాని ప్రతి అంశాన్ని వ్యతిరేక ధోరణిలో 
చూచి అపసవ్య ఆలోచనలను ఉత్పత్తి చేసుకొనే అలవాటు వున్న మంచి ఆలోచనలు వచ్చే 
సావకాశం లేదు. మంచి ఆలోచనలను బాహ్య మనస్సులో ప్రేరేపించి వాటిని అంతర్‌ 
మనస్సులోకి చొప్పించటానికి ప్రయత్నించితే, అపసవ్య ఆలోచనల (ప్రభావాన్ని తగ్గించటా 
నికి ప్రయత్నించితే, అపసవ్య ఆలోచనల ప్రభావాన్ని తగ్గించటానికి వీలుంది. మన 
ఆలోచనలలో ఎక్కువ భాగాన్ని పరిస్థితులను, సంఘటనలను, వ్యక్తులను సాదరంతో 
పరిశీలించే మార్గంలో పెడితే అపసవ్య ఆలోచనలను సవ్య మార్గంలో మళ్ళించటానికి వీలు 
కలుగుతుంది. ఇట్టి ప్రయత్నానికి మన వైఖరిలో మార్పు రావాలి. ఎవరికివారు తమ వైఖరిలో 
మార్చు తీసుకురావటానికి కృషి చేయవచ్చు. ఇట్టి కృషి జీవిత లక్ష్యంగా చేపట్టినప్పుడు 
మనస్సును మన అధీనంలో వుంచుకోవచ్చును. క్ష 


For the '90s person who wants “During the past 100 
more than the joys of epidermal 
renewal, ingrafted collagen and 
free radical protection, beauty 
hype has begun packaging 
conscience, ethics and morality, 


years, we have made 
almost unbelievable 
material and social 
progress - What has not 


at a price. Creams and lotions changed is the nature of 

plug positive values. Make-up is humanity and our never 

tagged ‘cruelty-free’ and ending challenge.” 

‘environment-friendly’. TIME 
Statesman 


For a politician 
‘“Honesty isn’t enough. 
One has to solve problems too.' 





విద్వషము లేనే లేదు కందుకూరి వారిపై వచ్చిన 
ఉన్నది నివే చ న యే వివాదాస్పదమైన వ్యాసాలు 


దీనితో ముగింపు, 


- మిసిమి 
- చీమకుర్తి శేషగిరిరావు 


నవంబరు 'మిసిమిలో “మధురవాణితో వీరేశలింగం పంతులు' అను శీర్షికన 
వెలువడిన ఒక రచనలో “మంగమ్మ ఉదంతము'ను గురించిన వివరణలు కొన్ని తెలుపబడినవి. 
అవి అసమ(గ్రములు. కావున యథార్థ విషయములను తెలియజేయుట నావిధిగ భావించి, 
వానిని తెలియజేయుచు ఒక పేజీ విస్తృతి కలిగిన ఒక లేఖను డిశంబరునెల 'మిసిమిలో 
(ప్రచురింపజేసితిని. దానిని విమర్శించుచు డాక్టరు అక్కిరాజు రమాపతిరావుగారు యెనిమిది 
పుటల విస్తృతిగల ఒక సుదీర్హ వ్యాసమును 'వీరేశలింగంపై విద్వేషం ఎందుకు?” అనే శీర్షికతో 
వ్రాసి 1992 ఫిబ్రవరి 'మిసిమి'లో ప్రచురింప జేసిరి. ఇది పూర్వగాథ. 


ఇక (ప్రస్తుత విషయము. రమాపతిరావుగారు వ్రాసిన వ్యాసమును ఆమూలా([గ్రము (శ్రద్దగా 
చదివితిని. నేను తెలియజేసిన కోర్టు వ్యవహారాలనుగాని, వీరేశలింగంగారు చెల్లించిన జరి 
మానా విషయమునుగాని వారు కాదనలేదు. అయినను ఎందులకో వీరేశలింగం పంతులు పై 
నాకు విద్వేషము ఉన్నటుల ఆరోపించిరి. కారణమే చూపించని ఈ ఆరోపణకు సమాధానము 
ఏ విధముగ ఉండగలదు? ఈ పరిస్థితిలో ఒక విషయమును మాత్రము చెప్పగలను. 'మంగమ్మ 
ఉదంతమున నేనొక అభిప్రాయమునకు వచ్చుటకు తోడ్చడినది విద్వేషము కాదు; వివేచన. 


నేను చెప్పిన యథార్హ విషయములను కాదనలేక, “శేషం కోపేన పూరయేత్‌? అను 
న్యాయమును అనుసరించి, టంగుటూరి (శ్రీరాములు మీదను, నాళం కృష్ణారావు మీదను, * 
రామచంద్రుని వెంకటప్ప మీదను బురద చల్లి డాక్టరుగారు సంతృప్తి పడిరి. ఆ మువ్వురును 
ఈ లోకమున లేరు కావున బదులు చెప్పలేరను ధీమాతో రమాపతిరావుగారు వారిని 
నిందించిరి. ఇక నేను బ్రతికి యున్నాను గదా! అందువలన నన్ను మినహాయించుచు ' చీమకుర్తి 
శేషగిరిరావుగారి వంటి పెద్దలను గురించి కాదు? అని వ్రాసిరి. ఇటుల అనుచునే నన్ను 
అధిక్షేసించుచు వ్యంగ్యరీతిలో వ్రాసిరి. ఆ అధిక్షేపములను (ప్రస్తుతమున ఆవలనుంచి, 
రమాపతిరావుగారు నాకొసగిన పెద్దరికమును పైన వేసికొనివారికై కొన్ని హితోక్తులను 
తెలుపవలసి యున్నది. 


అందులకు పీఠిక: దేశచరిత్ర, జీవిత చరిత్ర అనునవి తెలుగు రచయితలకు, ఆంగ్ల సాహిత్య 
పరిచయమువలన నూత్నముగ లభించిన ప్రక్రియలు. ప్రబంధముల తీరున నడచునవి ఇవి 
కావు. విజ్ఞానశాస్త్ర, పరిశోధకుడు సాగించు కృషికి సన్నిహితమగునది ఇందులకై సాగును. 
(శ్రుతములు, లిఖతములునగు సామగగ్రులను - వీనికై సేకరించవలెను; వానిని తగురీతిలో, 
సమన్వయించవలెను. ఈ సమన్వయ సాధనలో, మణిగణమున సూత్రమువలె, సత్యాన్వేషణ 
సంబద్దమై యుండును. ఇట్టి సత్యాన్వేషణ, విజ్ఞానశాస్త్ర పరిశోధకుడు అవలంబించు 
రీతిలోనే ముందుకు సాగును. ఇట్టి కృషి సాగెడు రీతిని గురించి 'తామన్‌ హక్స్‌లీ అను 
ఆంగ్ల పండితుడు ఇటుల వ్రాసెను. 

“Sit down before fact as a litle child, be prepared to give up every 
conceived notion, follow humbly wherever and to whatever abysses nature 
leads you or you shall learn nothing.’ 


ఇట్టి సత్యాన్వేషణ ఒకప్పుడు అనాకాంక్షితములు, అనూహ్యములు అగు సీమలలోనికి 
రచయితను కొనిపోవ వచ్చును. రచయిత వానిని ఆమోదించి (గహించవలనినదే. అటులగాక 
తన అభిరుచులకు, అభినివేశమునకు, పూర్వ నిశ్చితములగు అభిప్రాయములకు అనుగుణ 
ముగ వానిని మలచుటకు రచయిత యత్నించినచో, అతడు మానవ జాతికే (ద్రోహము 
చేసినవాడగును. 


రమాపతిరావుగారు వీరేశలింగం పంతులుగారి జీవితచరిత్ర రచనలో ఈ పంథాను 
అవలంబించినవారు కారు అనుటను, నా లేఖపై వారు వ్రాసిన ఈ విమర్శనయే రుజువు 
చేయుచున్నది. ఆయన మున్ముందుగనే పంతులు గారిని గురించి కొన్ని అభిప్రాయములను 
ఏర్పరచుకొన్నారు. పంతులుగారు డాక్టరుగారి దృష్టిలో “|త్రికరణశుద్ది కలిగిన మహాపురు 
షుడు, “మహాత్యాగి?, “కారుణ్యమూర్తి . అనగా ఒక నిశ్చితాభిప్రాయానికి ముందేవచ్చి 
రచనను వారు సాగించిరనుట సుస్పష్టము. ప్రబంధముల వాసననుండి డాక్టరుగారు విముక్తులు 
కాకుండుటయే ఇందులకు ఒక ముఖ్య కారణము. ప్రబంధమున కృతిభర్త , మూడు గ్రామముల 
మొఖాసాదారైనను, అతడు (ప్రబంధ రచయిత దృష్టిలో 'చతురంభోధి పరీత భూవలయ 
భర్త. ఇక ప్రబంధపు కథానాయకుడు ధీరోదాత్తుడు, సర్వ సద్గుణ నిధి. ఈ తత్త్వమే 
డాక్టరుగారిని జీవితచరిత్ర రచనలో కూడ ముందునకు నడిపించి, సత్యాన్వేషణకు 
దూరము చేసినది. 


మానవుడు దేవుడు కానేరడను విషయమును, ఇట్టి జీవితచరిత్రల రచనలో విస్మరింప 
రాదు. ఎన్నో తప్పుటడుగులు వేసిన పిదపనే ఎట్టి ప్రసిద్ద వ్యక్తియైనను ఒక సువ్యవస్థితమగు 
మార్గమును తనకై ఏర్పరచుకొనగలుగును. అటుల ఏర్చరచుకొనిన తరువాత గూడ, 
ఎడనెడ, అవశముగనైనను తప్పులను చేయును. ఈ విషయమునే మన పెద్దలు పురాణము 
లలో మహర్షుల తపోభంగములుగ వర్షించిరి. మానవ హృదయపు లోతుపాతులను చక్కగ 
నెరిగి చిత్రించ నేర్చిన వేదవ్యాసుడు ఈ సత్యమునే భాగవతమున, *బలవానిం(ద్రియ(గ్రామో 
విద్వాంసమపి కర్షతి అను సూక్తివలన ప్రకటించెను. 

ఆధునిక యుగమునను ఇందులకు ఎన్నియో నిదర్శనములు కలవు. (బహ్మసమాజ 
ప్రచారకుడుగ, అనుష్టాన శీలుడుగ, అత్యంత ప్రఖ్యాతిని ఆర్జించిన కేశవచం[ద్రసేనుడు, తన 
జీవిత సాయం సంధ్యలో, తానిడుకొనిన ఆదర్శములనుండి తానే వైదొలగి, తన పుత్రికకు 
బాల్యముననే వివాహము చేసెను. బ్రాహ్మ సమాజ నిష్టాగరిష్టుడు, వందేమాతరం ఉద్యమ 
రథసారథి, బిపిన్‌ చంద్రపాల్‌ జీవితపు చరమ పంధ్యలో తన ఆదర్శములనుండి వైదొలగెను. 
సత్యాన్వేషియగు గాంధిజీ, అరువదవ పడిలో, కామమునకు లోనైనటుల స్వప్నమున తనకు 
అనుభూతి కలిగినందులకు ఎంతయో చింతించెను. స్వీయ చరిత్రను రచించుటలో సత్యనిర 
తికి గల ప్రాముఖ్యమును గాంధిజీ అటుల విశదీకరించెను. 


ప్రసిద్ద వ్యక్తుల జీవిత చరిత్రలను రచించిన పాశ్చాత్య రచయితలలో పలువురు ఇట్టి 
సత్యాన్వేషణకే తావొసగిరి. అట్టి రచనలను ఆధారముగా చేసికొనియే మిత్రులు కొందరు 

“మేధావుల మెతకలు” అను శీర్షికతో "మిసిమి యందు కొన్ని వ్యాసములను ప్రకటించిరి. 
ఇట్టి సత్యాన్వేషణవలన ఒక ప్రసిద్ద వ్యక్తి జీవితమున ఏదైన లోటు కన్చించినను, ఆ వ్యక్తి 
సమాజమునకు ఏ ఒక (ప్రత్యేక రంగమునందైనను సమకూర్చిన శ్రేయమును గుర్తించుటకు 
ఆలోటు అడ్డంకిగ ఉండదు. ఉదాహరణకు 'వోల్టయిర్‌” జీవిత చరిత్రను తీసికొందము. 
18వ శతాబ్దిలోని యూరపున - సాహిత్య, సామాజిక, తాత్త్విక, వైజ్ఞానిక రంగములందు 
ప్రఖ్యాతి వహించిన మనీషి ఆతడు. కాని ఆతడు ఏబది యేండ్లు దాటిన వయసున 
కాముకతకులోనై అక్రమ సంబంధమున పాల్తొని, ఒక యువతికి (ఫెంచి భాషలో వ్రాసిన 
ఒక ఉత్తరమును, “విల్‌ డురాంట్‌' అను చరిత్ర రచయిత తన (గంథమున, ఆంగ్గానువాద 
ముతో కూడా ప్రచురించెను; అంతేకాదు అపరవయస్సున వోల్టయిరు తన ఆదర్శములనుండి 
వైదొలగిన తీరును కూడా తగు నిదర్శనములతో వెల్లడించెను. అయినను యూరప్‌ 
సంస్కృతికి వోల్టయిర్‌ చేసిన సేవను మదింపు చేయుటలో పై లోపములను లెక్కలోనికి 
తీసికొనక “మతాంధత నుండి, అంధ విశ్వాసముల సుడిగుండమునుండి, భావ దాస్యము 
నుండి యూరప్‌ లోని యువకలోకమును ఉద్దరించి సక్రమమగు మార్గమును వారికి చూపిం 
చిన ప్రజ్ఞానిధిగ వోల్డయిర్‌ను విల్‌ డురాంట్‌ ప్రస్తుతించెను (చూ. The Story of 
Civilisation Vol.IX; PP. 392, 754 & 786) 


కాని విల్‌ డురాంట్‌ వంటివారి నిష్పక్షపాత దృష్టి డాక్టరు రమాపతి రావుగారికి నచ్చదు. 
అందువలననే “మంగమ్మ ఉదంతమును, పంతులుగారి లోపములను' వెలికిదీసిన టంగు 
టూరి (శ్రీరాములును, నాళం కృష్ణరావును చెడబడ తిట్టి, పంతులుగారిపై వారిరువురకు 
సద్భావము లోపించుటకు, ఏవియో కారణాలను తెల్పిరి. అవి అర్హరహితాలు. “పృష్టతాడనమ్‌, 
దంతభగ్నమ్‌' అను సామెతకు లత్యులు వారు చూపిన ఆ కారణాలు. ఆనాడు అనగా 1906 
నాటికి రాజమండ్రిలోని పెద్దలందరికి వీరేశలింగం పంతులు పట్ట సద్భావము అంతరించినది. 
ఆయనను జారిపోయిన సంస్కర్త (Lost Reformer) గా ప్రజలు భావించిరి. “ప్రభుత్వపు 
ఆదరణను, పలుకుబడిని ఆర్జించుటకు మాత్రమే పంతులుగారు కృషి చేయుచుండిరి. ప్రజా 
(శ్రేయస్సు వారి లక్ష్యముగా' దని ప్రజలు భావించిరి. ఇది నా అభిప్రాయము మాత్రమేగాదు, 
డాక్టరు రమాపతిరావుగారి అభిప్రాయము కూడ అదియే. వారు వ్రాసిన ఈ క్రింది వాక్యాలను 
గమనించండి: 


“1906 తరువాత వీరదేశలింగానికి రాజమండ్రిలో అభిమానులు లేరు. అనుకూల వాతావ 
రణం చాల తక్కువ. యువశక్తి అంతా ఆయనకు వ్యతిరేకం. ఆయనను హేళన చేసే వాళ్లు. 
“వందేమాతరం నీరావేశంలో ఆయనను 'పిదికిపంది అన్నారు. 


అనగా రాజమండ్రిలోని ప్రజానీకమంతయు, ఏక కంఠముతో పంతులుగారిని ఆనాడు 
నిరసించినదనుట సుస్పష్టము. అందులకు కారణాలు ఉండి యుండును గదా! అట్టి పరిస్థితిలో 
టంగుటూదు (శ్రీరాములు, నాళం కృష్ణరావులు మాత్రమే పంతులుగారిని ద్వేషించిరని 
చెప్పి, అందులకై ఏవియో సరికుదురని కారణాలను పేర్కొనడం హాస్యాస్పదము కాదా! 


ఇక రామచంద్రుని వెంకటప్పుగారిని గురించి వ్రాయుచు, అతని వ్రాతలన్నియు అభూత 
కల్పనలు అని రమాపతిరావుగారనిరి. బహుశః వారికి రామచంద్రుని వెంకటప్పగారిని గురించి 
ఏమియు తెలిసి యుండకపోవచ్చును. వెంకటప్పుగారు 1902లో జన్మించిరి. మెట్రిక్యులేష 
న్‌లో నెగ్గి ఆనాటి పరిస్థితులలో ఉద్యోగావకాశమున్నను, దానిని వదలుకొని, వంశ 

పరంపరాగతమగు కరిణీకము త్యజించి, గాంధిజీని అనుసరించి, ప్రతి ఉద్యమమున పాల్గొని, 
మొత్తముమీద ఆరేండ్డు 'సిక్టాసు కారాగార జీవితమును గడపిన త్యాగ ధనుడాయన; తెలుగు 
సంస్కృతియన్న మితిమించిన అభిమానము కలవాడు. కాం(గెన్‌ ప్రచారకుడుగ బరంపురం 
మొదలుగ మద్రాన్‌వరకు ఆయన పర్యటించి, పలువురు పెద్దల జీవితపు వివరములను 
(గ్రహించెను. రాజమండ్రిలో కొంతకాలము గడిపెను. 'కాం(గెన్‌' వారప[త్రికకు ఉపసంపాదకు 
డుగ పనిచేసెను. (క్రొవ్విడి, బ్రహ్మజోస్యుల ఆయనకు సుపరిచితులు. “మదరాసు తెలుగు 
నగరము అను పేరున ఆయన రచించి ప్రచురించిన [గ్రంథము అతని చారిత్రక విషయపు 
పరిశో ధనశక్తికి నిదర్శనము. వీరేశలింగం పంతులు గతించునప్పుటికి వెంకటప్పుకు 17 ఏండ్లు 
నిండినవి. అనగా కొంతవరకు పంతులుగారికి వెంకటప్ప సమకాలీనుడే అగును. అట్టి 
పరిస్థితిలో పంతులుగారిని గురించి యథార్హ విషయములను [గ్రహించుటకు ఆయనకు 
అవకాశములు మెండుగ ఉండును గదా? దీనిని అంగీకరించరు రమాపతిరావుగారు. 1902లో 
పుట్టి, వీరేశలింగముగారి సమకాలీనులలో పలువురను సంప్రదించు అవకాశములను కలిగి, 
వారి ద్వారా సమాచారమును సేకరించిన వెంకటప్పుగారి అభిప్రాయములను కాదని, వీరేశ 
లింగం గతించిన తరువాత దాదాపు 16 ఏండ్లకు జన్మించి, ఈ శతాబ్దపు ఏబదులలో 
వీరేశలింగం పంతులుగారి జీవితముమై పరిశోధనను సాగించిన రమాపతిరావుగారి అభిప్రాయా 
లను, నిర్ణయాలను ఎవరు విశ్వసించగలరు? వీరేశలింగం పంతులుగారిపై రామచంద్రుని 
వెంకటప్పుకు విద్వేషము, (శ్రీరాములపై సద్భావన ఎందువలన ఉండగలవు? వీరేశలింగంగారి 
సేరునుగాని, (క్రీరాములుగారి పేరునుగాని వాడుకొని, ఏ ఉద్యోగమును ఆయన ఆర్జించ 
లేదే! స్వాతం[త్ర సిద్ది అనంతరమున సైతము ఏ పదవినైనను ఆయన ఆశించలేదే! దారిద్ర్య 
మునే వరించి, త్యాగమయ జీవితమునే అభిమానించి, సరళ నిరాడంబర జీవనమును ఆయన 
గడపెను. ఆయనను అసత్యవాది అని నిరేతుకముగ ఆరోపించడం డాక్టరుగారికే తగినది. 


ఇక వీరేశలింగం చుట్టూ కొందరు పన్నిన కుట్ర ఫలితమే ఈ అపవాదు అని రుజువు 
చేయడానికి బోలెడన్ని సాక్యాధారాలున్నవి? అని డాక్టరుగారు సెలవిచ్చిరి. కాని నిర్దిష్ట రీతిలో 
ఏ రుజువును చూపలేకపోయిరి. అయినను ఒక విచిత్ర వాదనను లేవదీసిరి. అది: 


“టంగుటూరి (శ్రీరాములు కాని, నాళం కృష్ణారావు కాని, రామచం(ద్రుని వెంకటప్పుకాని 
ఆనంద గార్డెన్‌లో మేడగదిలో వీరేశలింగం, మంగమ్మల కాముక కృత్య దృశ్యం చూశారా!) 


అనగా రమాపతిరావు గారికి వ్యభిచారాన్ని గురించి కావలసినది ప్రత్యక్ష సాక్ష్యం, లేదా 
దానిని తెలియజేసే ఒక ఛాయాపటము. ఇట్టి వ్రాతలను వారెటుల వ్రాసిరో నాకర్ణమగుటలేదు. 
[క్రోధము మనస్సును లోగొనుటవలన తాను వాయుచున్నది ఎట్టిదను విషయమును 
(గ్రహించలేని స్టితిలో వారు దానిని వ్రాసియుందురు. నాయనా, రమాపతిరావు గారూ 
వ్యభిచారాన్ని మనవారు “చీకటి తప్పూ అని వ్యవహరింతురు. పత్రికలవారిని, సాక్షులను, 
కెమెరాలతో, ఫ్లాష్‌ లైట్లతో ఫోటో గ్రాఫర్లను పిలిచి ఆ దుష్కార్యమును నిర్వర్తించరు. కోర్టులో 
అట్టు నేరముల నిర్హయాలకు అనుసరించు పద్దతులు కొన్ని ఉన్నవి. నిందితుడగు వాని 
వ్యాక్యాలము, నేరము చేసినటుల భావించుటకు వీలుపడు పరిసర విషయాలు అందుకు 
తోడ్పుడును. అది సరియే, ఈ (ప్రశ్న వేసినందులకు (ప్రత్యామ్నాయముగ ఎవరైనను 
డాక్టరుగారిని నిలువదీసి, 

“అయ్యా, తాము నోటు బుక్కును, పెన్ఫిలును తీసికొని వీరేశలింగం గారిని, మంగమ్మను 
వారి శయ్య, ఆసన, భోజన, విహార, నిద్రా సమయములందు అనుగమించి నోట్సు వ్రాసికొని, 
దాని ఆధారమున [గ్రంథమును వ్రాసితిరా' అని అడిగిన వారేమనెదరు? 


ఇంతటితో డాక్టరుగారి ఆవేశము ఆగినది కాదు. కోర్టులను కూడా చెడ తిట్టిరి. అందులకై 
ఏవో లోకోక్తులను ఉద్దాటించిరి. ఏవో కొన్ని (ప్రత్యేక సంఘటనలను పురస్కరించుకొని 
రూపాందెడి సత్యాభాసములగు లోకోక్తులను ఆధారములుగ (గ్రహించి సామాజిక వ్యవస్థను 
వ్యాఖ్యానింప యత్నించు రచయిత ఎట్టివాడగును? “పిల్లి ఎదురు వచ్చిన పనిగాదు *నగచ్చేత్‌ 
బ్రాహ్మణ త్రయమ్‌ - ఇట్టి సామెతలు సామాజిక వ్యవస్తను శాసించగలవా? కోర్టులను 
నిందించుచు ప్రకాశంగారు ఒక ప్రత్యేక సందర్భమున అన్నమాటలను పరమ ప్రమాణములుగ 
(గ్రహించి రమాపతిరావుగారు న్యాయ వ్యవస్షనే నిందించిరి. ఆ ప్రకాశం పంతులుగారే, 
ఆంధ్రరాష్ట్ర ప్రథమ ముఖ్యమంత్రిగ రాషష్టమునకు ఒక హైకోర్టును ఏర్పరచిరే! దానిని ఎటుల 
డాక్టరుగారు వివరించెదరు? 


రమాపతిరావుగారు న్యాయ వ్యవస్తను నిందించుచు పేర్కొనిన సామెతలకన్న వారికి 
ఉపకరించడంలో మిన్నయైనవి కొన్ని సామెతలు ఉన్నవి. వానిలో ముఖ్యముగ పేర్కొన 
దగినది “బ్రహ్మ సత్యము, జగత్తు మిథ్య" అనునది. దానిని వారు అనుసరించుచో వీరేశలింగం, 
మంగమ్మ, వ్యభిచారము, కోర్లుకేసులు అన్నియు మిథ్యలై వారి వాదము నెగ్గగలదు. 


న్యాయవ్యవస్థను ఈవిధముగ నిందించిన రమాపతిరావు గారు తమ స్వత్వములను, తమ 
ఆస్తిని ఎవరైనా అపహరింపజూచిన న్యాయస్థానమును ఆశ్రయించక ఊరుకొందురా? తప్పక 
ఆశయింతురు. సామాజిక వ్యవస్తకు మూలాధారము న్యాయస్థానము. శాసనము దేశకాల 
పరిస్థితిని అనుసరించి మారవచ్చును. కాని, దానిని వ్యాఖ్యానించు న్యాయగ్ఞానము మాత్రము 
తన (ప్రతిపత్తిని కోల్పోవదు. 


ఇక వీరేశలింగంగారి మరణానంతరం వారిని ప్రశంసించుచు వారి ప్రతిస్పర్లులిచ్చిన 
కితాబులను కొన్నిటిని డాక్టరుగారు తెలియజేసిరి. చచ్చినవానిని అందరును మంచివాడనే 
అనెదరు. ఈనాడు మనము ఎన్నో అట్టి సంఘటనలను చూచుచున్నాము. ఇద్దరు ప్రసిద్ద 
వ్యక్తులు బతికి యుండినంత కాలము ఒకరినొకరు నిందించుకొనెదరు; స్పర్ష వహించి, 
ఒకడు వేరొకనిని ఉన్నత పదవినుండి పడగొట్టుటకు యత్నించును. ఇక అందు ఒకడు 
మరణించినపుడు మిగిలినవాడు, చచ్చినవానికై ఒక అనుతాప ప్రకటనను చేయుచు “దేశము 
ఒక ప్రముఖ వ్యక్తిని, దేశసేవకుని, త్యాగశీలుని కోల్పోయొనని అనును. ఇట్టి సానుభూతి 
వాక్యాలను, సన్మాన సభలలోని ప్రశంసాపద్యాలను ఆధారాలుగ (గ్రహించి బ్రాయునవి వందిమా 
గధుల కైవారములగునే కాని జీవిత చరిత్రలు కానేరవు. 


ఇక వారు వ్రాసిన తక్కిన విషయములను - నాపై అధిక్షేపణలు మొదలగు వానిని - 
నేను పట్టించుకొన దలచలేదు. ఒక విషయము మాత్రము చెప్పక తప్పుదు. వారు వ్రాసిన 
దానిలో స్వోత్కర్ష అత్యధికము, పరనింద అపారము, హేతువాద బద్దత శూన్యము. 

ఇక మంగమ్మ వ్యవహారమునకు రాక తప్పుదు. ఇప్పుడు కామరాజుగడ్డ మంగమ్మ గాని, 
కందుకూరి వీరేశలింగం పంతులుగాని మనమధ్య లేరు. ఉన్నవి వారికి సంబంధించిన 
పత్రాలు, వానివలన తెలియనగు విశేషాలు. అవి: 


1. వీరేశలింగం గారి శీలభ్రష్ట్రతను గురించి ఒక ప్రథ చెలరేగినది. 


2. మంగమ్మతో ఆయనకు అక్రమసంబంధము ఉన్నదనువార్త తొలుత పంతులుగారి 
వితంతు శరణాలయంలోనే వ్యాపించినది. 


3. టంగుటూరి (శ్రీరాములు దానికి లిఖితరూపము కల్పించెను. 

4. (శ్రీరాములు తనపై అసత్యపు ఆరోపణ చేసెనని వీరేశలింగం పంతులు మేజి(స్టేటు 
కోర్టులో కేసు పెట్టను. 

ఏ. ఆ కేసు విచారణకు వచ్చి, విచారణయు, లాయర్ల వాదములును ముగిసిన తరువాత 
వీరేశలింగం పంతులు తన అభియోగమును తానే ఉపసంహరించుకొని, తన వాదమును 
వదలుకనిరి. 


ఈ పై విషయాల యాథార్యమును డాక్టరు రమాపతిరావుగారును అంగీకరించిరి. ఇక 
పైవానిపై విజ్ఞుడు ఎవడైనను చేయగలుగు నిర్వయమును వేరే చెప్పనక్కర లేదుగదా! 
(శ్రీరాములు వ్రాసినది అబద్దమని అన్నపంతులు, తన వాదమును తానే వదలుకొన్నప్పుడు 
(శ్రీరాములు వ్రాసినది యథార్హమని పబ్లిక్‌ కోర్టులో అంగీకరించినటులే గదా! 


ఇక ఈ ఉపసంహరణను గురించి డా. రమాపతిరావుగారు చెప్పెడివి అర్హరహితాలు. 
ప్రకాశంగారి వాదపటిమకు లొంగవలసివచ్చి వీరేశలింగం పంతులు అటుల చేసెనని వారి 
వాదము. క్రింది కోర్టులో అభియోగము తెచ్చినవాడు తనకు న్యాయము జరుగలేదని 
భావించినపుడు హైకోగ్టునకు అప్పీలునకు పోవచ్చును గదా! కొమ్ములు తిరిగిన లాయర్లను 
సెట్టుకొనవచ్చునుగదా! అటులగాక కేసును ఎందులకు ఉపసంహరించుకొనెను? అందులకు 
ఒకే ఒక కారణమును చెప్పవచ్చును. తీగ లాగిన డొంక కదలునను రీతిగ జుడ్డిమెంటిలో 
తన (ప్రవర్తనను గురించి ఇంకేదేది వ్రాయబడునో అని శంకించియే తన దోషమును 
వీరేశలింగం ఒప్పుకొనెను. ఆ ఒప్పుదలకు ఫలితముగనే కోగ్టు వీరేశలింగం పంతులుగారికి 
జరిమానా ఏధించుటయు వారు దానిని చెల్లించుటయు జరిగినవి. 


ఇక వీరేశలింగం పంతులు ఒప్పుకొనినను, తాను మాత్రము ఒప్పుకొననని రమాపతిరావు 
గారు అనవచ్చును. అప్పుడది జొచిత్యాన్ని అతిక్రమించిన అభినివేశానికి తార్కాణముగ 
మాత్రమే నిలువగలదు. 


తుది నొక మాట. వీరేశలింగం పంతులుగారు కొన్ని రంగములందు చేసిన సేవా 
విశేషములను లెక్కించుటకు ఈ మంగమ్మ ఉదంతము అడ్డురాదు. సంఘసంస్కరణలో- 
అందునా వితంతు వివాహాల విషయమున - వారు చూపిన చొరవ ప్రశంసనీయము. 
క్షీణతనాంది, దిక్కు తోచని స్థితిలో ఉండిన ఆంధ్ర సాహితిని ఉద్దరించి, ఒక నూత్న 
మార్గమున నిలిపి ఆయన ఆర్జించిన కీర్తిశరీరము అజరము, అమరము. శో 

